

ग्रन्थनाम ।

मूल्यम् ।

रु० आ०

२९ उपनिषदां समुच्चयः—श्रीनारायणशंकरानन्दछादीपिकासहितः ।	६	१२
३० नृसिंहपूर्वाक्षरतापनीयोपनिषत्—भाष्याद्युपेता । ...	१	१२
३१ बृहदारण्यकोपनिषन्मिताक्षरा—श्रीनित्यानन्दमुनिविरचिता ।	१	१२
३२ ऐतरेयब्राह्मणम्—सायणभाष्यसमेतम् । भागद्वयात्मकम् ।	१०	१०
३३ धन्वन्तरीयनिघण्टुः—श्रीधन्वन्तरिविरचितः । वैद्यकग्रन्थः ।	६	४
३४ श्रीमद्भगवद्गीता—शांकरभाष्योपेता । ...	२	०
३४ श्रीमद्भगवद्गीता—सटीकशांकरभाष्योपेता । ...	६	४
३५ संगीतरत्नाकरः—शाङ्गदेवकृतः सटीको द्विभागः । गानशास्त्रम् ।	१०	४
३६ तैत्तिरीयारण्यकम्—सायणभाष्यसमेतम् । भागद्वयात्मकम् ।	९	१
३७ तैत्तिरीयब्राह्मणम्—सायणभाष्यसमेतम् । भागद्वयात्मकम् ।	१४	८
३८ ऐतरेयारण्यकम्—सायणभाष्यसहितम् । ...	३	०
३९ संस्काररत्नमाला—गोपीनाथभट्टनिरचिता । भागद्वयात्मिका ।	१२	८
४० संध्याभाष्यसमुच्चयः—खण्डराजश्रीकृष्णपण्डितादिप्रणीतः ।	१२	०
४१ अभिपुराणम्—महर्षिव्यासप्रणीतम् । महापुराणम् । ...	५	४
४२ तैत्तिरीयसंहिता—सायणभाष्यसमेता । भागद्वयात्मिका ।	४८	१०
४३ वैयाकरणसिद्धान्तकारिकाः—भट्टोजीदीक्षितकृताः सटीकाः ।	१०	१२
४४ श्रीमद्भगवद्गीता—नैषाधभाष्यसमेता । ...	३	८
४५ श्रीमद्भगवद्गीता—मधुसूदनश्रीधरकृतटीकोपेता । ...	५	४
४६ याज्ञवल्क्यस्मृतिः—अपराकृतटीकासहिता भागद्वयात्मिका ।	१३	०
४७ पातञ्जलयोगसूत्राणि—भाष्यकृतिभ्यां समेतानि । ...	३	०
४८ स्मृतिनां समुच्चयः—आङ्गिरःप्रभृतिसप्तविंशतिस्मृत्यात्मकः ।	५	०
४९ वायुपुराणम्—महर्षिव्यासप्रणीतम् । महापुराणम् । ...	४	१२
५० यतीन्द्रमतदीपिका—श्रीनिवासदासकृता । प्रकाशटीकोपेता ।	१	४
५१ सर्वदर्शनसंग्रहः—माधवाचार्यप्रणीतः । ...	२	०
५२ श्रीमद्भगवद्गीता—नीलकण्ठकृतटीकोपेता । ...	२	०
५३ सत्याषाढश्रौतसूत्रम्—सत्याषाढविरचितम् । भागद्वयात्मकम् ।	२८	५
५४ मत्स्यपुराणम्—श्रीमद्द्वैपायनमुनिप्रणीतम् । महापुराणम् ।	६	०
५५ पुरुषार्थचिन्तामणिः—आठवलेइत्युपाध्विष्णुमहकृतः ।	४	०
५६ नित्याषोढाशिकार्णवः—भास्कररायोनीतटीकासहितः ।	३	८

ग्रन्थनामः।

मूल्यम् ।

रु० आ०

७५५ अचारसूत्रम्—हिरण्यकेश्याह्निकमोकोपाह्न्यम्बकलतम् ।	४	६
७५८ आचारेन्दुः—पाटेइत्युपाह्न्यम्बकविरचितः ।	...	४ ०
७५९ आद्धमञ्जरी—केळकरोपाह्न्यम्बकविरचिता ।	...	२ ०
६० यन्त्रिधर्मसंग्रहः—विशेषरसरस्वतीकृतः ।	...	१ १२
६१ गौतमप्रणीतधर्मसूत्रम्—हरदत्तकृतटीकासमेतम् ।	...	२ ८
६२ ईशकेनकठप्रश्नमुण्डमाण्डूक्यानन्दवल्लीभृगूपनिषदः—सटीकाः २	...	२ ८
६३ छान्दोग्योपनिषत्—रङ्गरामानुजविरचितप्रकाशिकोपेता ।	३	१२
६४ बृहदारण्यकोपनिषत्—रङ्गरामानुजविरचितप्रकाशिकोपेता ।	३	४
६५ शाङ्खायनब्राह्मणम्—ऋग्वेदान्तर्गतवाक्कलशास्त्रीयम् ।	१	४
६६ काव्यप्रकाशः—उद्योतयुतप्रदीपसहितः ।	...	६ ४
६७ ब्रह्मसूत्राणि—दीपिकासमेतानि ।	...	४ ८
६८ बृहद्ब्रह्मसंहिता—नारदपञ्चरात्रान्तर्गता ।	...	१ १२
६९ ज्ञानाणवतन्त्रम्—ईश्वरभोक्तम् । तन्त्रशास्त्रग्रन्थः ।	...	१ ४
७० स्मृत्यर्थसारः—श्रीधराचार्यविरचितः ।	...	१ १०
७१ बृहदयोगतरङ्गिणी—त्रिमल्लमद्विरचिता भागद्वयोपेता ।	१०	१२
७२ परिभाषेन्द्रशेखरः—वैयनाथकृतगदाख्यटीकायुतः ।	...	२ ६
७३ गायत्रीपुरश्चरणपद्धतिः—श्रीमच्छंकराचार्यविरचिता ।	...	१ ८
७४ द्राह्यायणगृह्यसूत्रवृत्तिः—रुद्रस्कन्दप्रणीता ।	...	१ ०
७५ ब्रह्मसूत्रमप्यार्यरत्नमाला—सुब्रह्मण्यविरचिता ।	...	४ ४
७६ ईशकेनकठोपनिषदः—दिगम्बरानुचरकृतव्याख्यासमेताः ।	१	०
७७ वेदान्तसूत्रमुक्तावलिः—ब्रह्मानन्दसरस्वतीविरचितः ।	...	२ ६
७८ त्रिस्पतीसेतुः—नारायणभट्टविरचितः ।	...	३ १२
७९ छान्दोग्योपनिषत्—मिवाहाराव्याख्यासमेता ।	...	२ ०
८० वाक्यवृत्तिः—श्रीमच्छंकराचार्यकृता सटीका ।	...	० ८
८१ आश्वलायनश्रौतसूत्रम्—नारायणकृतवृत्तिसमेतम् ।	...	४ ११
८२ ब्रह्मसूत्रवृत्तिः—हरिदीक्षितविरचिता ।	...	२ ७
८३ संक्षेपशारीरकम्—व्याख्यासहितं भागद्वयोपेतम् ।	...	१ १
८४ अद्वैतामोदः—म. म. धाम्यकरोपाह्न्यमुदेवशास्त्रिप्रणीतः ।	२	०
८५ ज्योतिर्निबन्धः—शूरसहाठश्रीशिवराजविरचितः ।	...	३ १५

आनन्दाश्रमसंस्कृतग्रन्थावलि

ग्रन्थाङ्कः ९०

ऋग्वेदान्तर्गतं

शाङ्खायनारण्यकम् ।

डेकनकॉलेजस्थगीर्वाणभाषाध्यापकैः पाठकोषाह-
श्रीधरशास्त्रिभिः प्रस्तावनापाठभेदादिभिः
संस्कृतं संशोधितं च

तद्

ची. ए. इत्युपपदयारिभिः

विनायक गणेश आपटे

इत्येतैः

पुण्याख्यपत्रे

आनन्दाश्रममुद्रणादये

आयसासैर्मुद्रयित्वा

प्रकाशितम् ।

शालिवाहनशकाब्दाः १८४३

ख्रिस्ताब्दाः १९२२

(अस्य सर्वेऽधिकारा राजशासनानुसारेण स्थायचीकृत्यः)

मूल्यं नवाऽऽणकाः (४९)

BHAVAN'S LIBRARY

This book is valuable and
NOT to be ISSUED
out of the Library
without Special Permission

श्रीः ।

आदर्शपुस्तकनिर्देशपत्रिका ।

शास्त्राध्यायनारण्यकसंशोधनविषये प्राध्यापिकासंशोधनमन्दिरात् (भाण्डारकराव, इंस्टि-
ट्यूट) संगृहीतनामधेयानां ६०० बेलवलकटाणामनुमोदनेन सम्भार्या पञ्चानां पुस्तकानां
संज्ञास्तद्वर्णनं च प्रदर्शयते । पृष्ठं च कीयमहाशयमुद्रापितम् ।

(भ)—संख्याङ्कः १८६८-६९ कचित्स्थले दुर्वाध्याक्षरम् । प्रायः शुद्धम् ।
संपूर्णम् । संवत् १७१४ इति लेखनकालः । पञ्चदशाध्यायात्मकम् ।
इदमेव पुस्तकमालम्ब्य मुद्रणार्थं पुस्तकं लिखितम् ।

(ब)—संख्याङ्कः १८६८-६९ पृष्ठमात्रायुतम् । सामान्यतः शुद्धम् । सुवा-
च्यम् । अध्यायद्वयात्मकम् । संवत् १५७२ इति लेखनकालः ।

(स)—संख्याङ्कः १८८४-८६ प्रथमाध्यायद्वयं नास्ति । सुवाच्यम् । शुद्धम् ।
संवत् १७४२ इति लेखनकालः ।

(ख)—संख्याङ्कः १८६८-६९ पृष्ठमात्रायुतम् । अत्यन्तशुद्धम् । सुवा-
च्यम् । संवत् १५०५ इति लेखनकालः ।

(प)—संख्याङ्कः १८८६-९२ पृष्ठमात्रायुतम् । शुद्धम् । सुवाच्यम् । संवत्
१५७४ इति लेखनकालः ।

(क)—कीयमुद्रापितम् । कीयमहामागेनानेन प्रथमाध्यायद्वयमुपनिषदध्यायचतु-
ष्टयमिति पञ्चम्या न मुद्रापिताः किंतु सप्तमाध्यायप्रभृतिपञ्चदशाध्या-
यपर्यन्तमेव मुद्रापितं तदपि न देवनागरलिप्या किंतु दान्सलिटरेशनप-
द्धत्याऽऽङ्कलिप्या ।

अनेन महामागेन पाठसंयोजनार्थम् अ० ब० इति पुस्तकद्वयम् ए०बी०इत्याङ्कल-
लिपिविधितसंज्ञाकं संगृहीतम् । तत्रत्या अपि शुद्धाः पाठा अस्माभिर्निवेशिताः । एवं चात्र
पुस्तकेऽष्टपुस्तकस्थाः पाठाः संगृहीताः । अशुद्धाः केचनोपलब्धा अपि त्यक्ताः ।

अथ प्रास्ताविकं किञ्चित् ।

१ वेदारण्यकयोः संबन्धः ।

विदितमेवेदं विचारशीलानां यदद्भुतनिहासामुखपरीप्सानिमित्तं प्राणभृतां प्रवृत्तिरिति । तत्र प्राप्ते बहव ऐहिकसुखार्थमेव यतन्ते न पारलौकिकाम्युदयश्रेयोनिमित्तम् । केचित्तु लौकिकसुखस्यानिरस्तां निस्तप्य पारलौकिकाम्युदयार्थं प्रयस्यन्ति परं तु नाधिगच्छन्ति तदुपायम् । तदर्थं परमेश्वरनिःश्वासभूतो वेदो नानाशास्त्रामयो यज्ञादिस्वाधनान्युपादिदेशः । ततः स्वर्गादिकं पारलौकिकसुखमपि 'यपेह कर्मचितो लोकः क्षीयत एवमेवामुत्र पुण्यचितो लोकः क्षीयते' इत्यादिप्रवृत्त्या क्षयीति समधिगम्य केचन विरुद्धाः परमश्रेयःसाधनभूतं ब्रह्म जिज्ञासवो वभूवुस्तदर्थं वेदेनैव कासुचिदिशावासाद्युपनिषत्सु मन्त्रान्तर्गतासु ब्रह्मोपदिष्टम् । परं मन्त्रभागस्याऽऽख्यायिकादिरहितत्वेन मध्यममतीनां दुर्विज्ञेयत्वान्मन्त्राणां व्याख्यातृभिर्मोक्षणमन्थानां प्रणेतृभिस्तैस्तैर्महर्षिभिः कर्मकाण्डप्रतिपादनानन्तरमुपासनाघटितास्तास्ता उपनिषदः समाधत्ताः । एताश्चोपनिषदः प्रायो ब्राह्मणस्यान्तिमभाग आरण्यकेतिप्रथिते सम्पुटम्वन्ते । आरण्यकानि च तत्तद्व्याख्यासु तत्तन्नाम्ना प्रथितानि । माध्यादिनशाखाया आरण्यकं बृहदारण्यकं तथैवाऽऽर्थिकशाखयोरारण्यके ऐतरेयारण्यकं शाङ्खायनारण्यकमिति च । तत्रैतरेयारण्यकं प्रागेवाऽऽनन्दाश्रममुद्रणालये मुद्रितम् । अधुना प्रवृत्तं शाङ्खायनारण्यकस्य मुद्रणं तदर्थं तद्विषयकं किञ्चिद्विदितव्यम् ।

२ शाङ्खायनारण्यकमिति नामविचारः ।

अस्याऽऽरण्यकस्य द्वे संज्ञे प्रथिते । तत्र प्रथमा कौपीतक्यारण्यकमिति । द्वितीया शाङ्खायनारण्यकमिति । सर्वेषु पुस्तकेषु सर्वत्रोपलभ्यमानेषु शाङ्खायनारण्यकमित्येव नामोपलभ्यते केवलं कौपीतनिर्दिष्टपुस्तके मुखपृष्ठे कौपीतक्यारण्यकमिति लिखितमुपलभ्यते । अत्राऽऽरण्यके मध्ये मध्य उपदेष्टृप्रसङ्गेन कौपीतकिनाम दरीक्ष्यते तेन तन्नाम्नैवाऽऽरण्यकमिदं प्रसिध्यन्निति कस्यचिदुक्तिः परं नैवा विचारलोदक्षता । यतोऽप्येवामप्यारण्यादीनां महर्षीणामुपदेष्टृत्वेन वर्ततेऽत्र निर्देशः । तेन तन्नाम्नेदमारण्यकं प्रसिध्यन्निति शाङ्खायि संभवत् । अतः शाङ्खायनेति सर्वपुस्तकेषु द्रष्टव्यमानस्य नाम वरीयः । कौपीतनिर्दिष्टपुस्तके तु भ्रमाग्न्युपदेष्टृ तया लेखः संभवति । अयं च भ्रम एतदारण्यकगतोपनिषदः कौपीतक्युक्तत्वेन (अ. ४) कौपीतक्युपनिषदिति संज्ञा तज्ज यः । तथाहि

कौपीतकिनोपदिष्टत्वादियमुपनिषत्कौपीतक्युपनिषत् । सा च यत्राऽऽरण्यक उपलभ्यते
तदपि कौपीतक्यारण्यकमिति लेखकस्य भ्रमस्त-मूलो लेखो मुखपृष्ठे पूर्वोक्तपुस्तके ।
अनया रीत्या प्रथमाण, सञ्ज्ञाया अभज-यत्वाद्द्वितीया शाङ्खायनेति सञ्ज्ञेयाऽऽरणीया ।
तत्र च प्रकृष्ट साधकम्—पञ्चदशेऽध्याये वशकथनात्मके प्रथमोपदेष्टृत्वेन शाङ्खायनरयोक्तिः ।
अनेनैव महामना समुदायशः शिष्यान् प्रत्यध्यापितमिदमारण्यकम् । तत्पर्यन्तं तु सर्वे-
रेकैक प्रत्यध्यापितमतो न तन्नाम्ना प्रथितिः । एव च सिद्धमस्याऽऽरण्यकस्य नाम शाङ्खा-
यनमिति तदेवास्माभिराहतमुपलब्धपुस्तकान्तरसवादात् । एतस्य चारण्येऽनूच्यमानत्वादार-
ण्यकमिति व्यवहारः । यथा—एतरेवारण्यकम् । बृहदारण्यकमिति ।

३ अध्यायविचारः ।

अत्राऽऽरण्यके पञ्चदशाध्याया सन्ति । तत्र प्रथमौ द्वौ ख. प. व. इति पुस्तकरीत्या
ब्राह्मणमागौ । यतस्तत्र पुस्तकेषु प्रथमाध्यायान्ते शाङ्खायनब्राह्मणे महाप्रत नामैकत्रिंश-
चमोऽध्याय इति । द्वितीयाध्यायान्ते कौपीतकिब्राह्मणे महाप्रत नाम द्वात्रिंशचमोऽध्याय
इति च निर्देश उपलभ्यते । एव च पूर्वोक्तपुस्तकरीत्या ब्राह्मणस्य द्वात्रिंशदध्यायास्तेनाव-
शिष्टास्त्रयोदशाऽऽरण्यकगताः । अधुना तु ब्राह्मणस्य त्रिंशदेवाध्याया अन्यत्र पुस्तकेषूप-
लभ्यन्ते । तथैवाऽऽनन्दाश्रमपुस्तके (ग्र० ६५) मुद्रिताः । वस्तुतस्तु प्रथमद्वितीया-
ध्याययोर्ब्राह्मणगतत्वं न प्रमाणपदवीमारोढुमीष्टे । यतस्तत्राध्याययोर्मेवाहत प्रतिपाद्यते ।
तस्याऽऽरण्यकगतत्वेनोचितम् । किमिति चेदेतत्समादिन्येतरवारण्यके महाप्रतस्य प्रथम
ग्रहण सर्वपुस्तकतमत्तं नैतरेवब्राह्मणे । तद्वदत्रापि तथैव निर्देश उचित । अग्रिमत्र-
योदशाध्यायस्तु निर्विवादमारण्यकरूपा एव । अस्मदुपलब्धपुस्तके द्वितीयाध्यायान्ते
कौपीतकिब्राह्मणेषुक्तिरपि पूर्वोक्तभ्रमजन्येन । यतो ब्राह्मणस्यापि शाङ्खायनेति नामैर
युक्तम् । अतस्तदेवाऽऽहतमानन्दाश्रममुद्रितपुस्तके (ग्र० ६५) । आश्वलायनगृह्यसूत्रे तु
शाङ्खायनमित्यस्य स्थाने साङ्खायनमिति सकारयुतः पाठ उपलभ्यते । सर्वपुस्तकसं-
ख्याऽस्माभिः शकारघटितः पाठ आहतः ।

४ अध्यायविचारः ।

अध्यायः

१ महाप्रतवर्णनं तदनुष्ठानप्रकारश्च ।

२ द्विकारवर्णनं तत्प्रकारश्च ।

३ चित्रो गाङ्गायनिस्तत्तज्ज्ञानविषये श्वेतकेतुं पृष्ठवान् । तदा तदुत्तरसमर्थः स
 श्वेतकेतुः पितरमारुणिं तन्निर्णयार्थं जगाम । तत आरुणिना सविस्तरं ज्ञानमुपदिष्टम् ।
 ४ कौपीतकिर्णैर्द्वयशुष्कभृङ्गारोकाः कलाः । ततोऽहध्रेयसे विवदमानानामिन्द्रिया-
 णामारुण्ययिका । तत्र प्राणैश्चैष्टयसिद्धिः । अथ च पितृपुत्रीयं संप्रदानम् ।

५ प्रतर्दनस्य दैवोदोसेरिन्द्रस्य च तत्तज्ज्ञानविषयकः संवादः ।

६ गार्ग्यस्य बाजाकेः काश्यस्याजातशत्रोश्च ब्रह्मविषयकः संवादः ।

७ संहितोपनिषदब्राह्म्याये विविधप्रकारैर्योगिता ।

८ प्राणस्य वंशादिरूपेणोपासनम् । शरीरपुरुषश्चन्द्रः पुरुषवेदपुरुषमहापुरुषेति चतुर्णां
 पुरुषाणां वर्णनम् । अथ च संहितोपनिषदुपसंहारः ।

९ ज्येष्ठत्वश्रेष्ठत्वगुगद्वारा प्राणोपासनं प्रजापतेरिन्द्रियाणां च संवादपूर्वकं प्राणस्य
 श्रेष्ठ्यं प्रतिपादितम् । अथ च महज्जिगमिशोः कतरः ।

१० आष्वत्थामिकस्याग्निहोत्रस्य वर्णनम् ।

११ प्रजापतिनाऽऽन्यादिदेवतानां पुरुष आनेशनम् । ततः स्वप्नाः । तत्सूचितफलं च ।
 अनन्तरं पूर्वोक्तस्वप्नसूचितानिष्फलनिष्ठस्यार्थं होमरूपं शान्तिर्कर्म प्रतिपादितम् ।
 आशीर्वाचार्थनं च ।

१२ पूर्ववदशीर्वाचार्थनं फलवधनं च । ततो भूतिकामस्य मणिकल्पस्तदनुष्ठानप्र-
 कारश्च ।

१३ अथ वैराग्यसंस्कृतशरीरेण पुरुषेणाऽऽमनः श्रुत्यमनननिदिध्यासनानि संपादनी-
 यानि विधाय तत्स्वरूपं प्रतिपादितम् ।

१४ ऋगादिवेदत्रयसिरसामनज्येतुरनर्थज्ञस्य च निन्दा ।

१५ गुरुवरमशरूपो वसः शाङ्खायनमास्थ्य स्यंभूज्जलपर्यन्तं कथितः ।

बृहदारण्यकादिवदत्रापि पूर्वं काश्याग्रोपासनाः । अथ चोपनिषद् । इयं कौपीतकिनोक्ताऽतः
 कौपीतकमुपनिषदितिसंज्ञिता । कचित्संहितोपनिषदित्यपि मण्यते । तथा चैतरेयोपनिष-
 द्भाष्ये भगवत्पूज्यपादश्रीकृष्णचार्यैः—तथा च संहितोपनिषदि, इत्युक्तम् । ततः परं
 केचन कतराः । तर्पणैकादशेऽध्याये—अथ स्वप्नाः—इत्यारम्भानिष्ठफलप्रत्यादिसूचकाः
 स्वप्ना दर्शितास्ते जिज्ञासून्तीनोपकृष्टाणि ।

५ शाङ्खायनारण्यकमैतरेयारण्यकानन्तरभावीतिमतनिरासः ।

बहुशः शाङ्खायनारण्यकमैतरेयारण्यकेन सह सन्दति । ऐतरेयारण्यके प्रथमं महाव्रत-
वर्णनं तद्वदग्रहि । एवं न केवलमन्यसाध्यमेव किंतु शब्दसाम्यमपि । तच्च शाङ्खायनारण्यकस्य
सप्तमाष्टमाध्याययोरैतरेयारण्यकस्य तृतीयाध्याये स्पष्टं दरीदृश्यते । तयैवात्रस्या संहितोपनि-
षत्संहिताप्रत्येन सह सनदति । इमं संवादमालोच्य केचन कीथप्रभृतयो विदेशीयाः पौर्वापर्य-
दृष्टिमनस्यशाङ्ख्यारण्यकमिदमैतरेयारण्यकानन्तरभावीत्यनुमिमते । परं तत्र विचारस्तहम् । यतः
शाखाभेदेनोभयोरारण्यकयोर्भेदः । तथाहि—ऋग्वेदशाखामु शाखाद्वयगते इमे द्वे आर-
ण्यके । शाङ्खायनमिति, ऐतरेयकमिति च । तयोरेकवेदशाखागतत्वेन संवादोऽवश्यंभावी ।
यतः समानवेदगतशाखानां शब्दार्थयोः संवादः सर्वत्र ब्राह्मणे संहितायामारण्यके च
दृश्यते । अत्रार्थे दृष्टान्तः—बृहदारण्यकम्, शतपथब्राह्मणम्, काण्वमाध्यंदिनसंहिते च ।
काण्वपाठो माध्यंदिनपाठश्च बृहदारण्यके भिन्नस्तथाऽपि बहुषु स्थलेषु शब्दार्थयोः संवादः ।
श्रीमद्भगवत्पूज्यपादश्रीशक्तराचार्यैः काण्वपाठ आदृतो बृहदारण्यकोपनिषद्ब्याख्याया
तथाऽपि शाखान्तरानुरोधादत्रैवमर्थः कार्य इत्युक्तम् । तथैव ब्रह्मसूत्रभाष्येऽपि तैः शाखा-
द्वयमुरीकृत्य व्याख्यायि । सूत्रकारश्रीमद्वात्स्यायनचरणैरपि—‘अङ्गावब्रह्मास्तु न
शाखानु हि प्रतिषेदम्’ (३-३-५५) तथा ‘मन्त्रादिनद्वाऽविरोधः’ (३-३-५६) इति सूत्र-
यद्वि. ऋचित्यले पाठभेदं प्रकटय्योभयोः शाखयोः पार्थक्यं परस्पराननुयायित्वेन च
स्वातन्त्र्यमङ्गीकृतं न तु शब्दार्थसाम्यादेतदनन्तरभाविनीयमुपनिषदारण्यकं ब्राह्मणं वेति
गदिनम् । यदि तथा तन्मतं स्यादर्शनया शाखयेयं शाखा व्याख्यातोति वदेयुस्तथा तु
नोक्तम् । किंचानुपपन्नं वादेऽपि यथा शब्दार्थसामान्यादैतरेयारण्यकानन्तरभावि शाङ्खा-
यनारण्यकं तथा तस्मादेव कात्यादिनिगमनाविरहादैतरेयारण्यकमेव कुतो न शाङ्खा-
यनारण्यकानन्तरभावीति नाश प्रष्टव्यः । एवं च मुन्दोपमुन्दन्यायेनोभयोरपि पौर्वापर्यं
निहन्ते ।

शङ्खान्तरानु शाखानुसार्थं यच्छाखाभेदेनाऽऽरण्यकद्वयमपि तच्छपिप्रणीतं स्वस्वका-
मनुरोधि । शब्दार्थसाम्यं तु व्याख्यायमानसंहिताशब्दार्थसाम्यानुगन्धि । आरण्यकं ब्राह्म-
णान्तिमममः । ब्राह्मणं च संहिताव्याख्यानरूपम् । एतस्मिन्तरं पूर्वमेव प्रतिपादितं
बेदारण्यकयोः संग्रह इति प्रवक्ष्ये । तथाच संहिताया यथा शब्दार्थसाम्यं तथा तद्व्याख्याया
दृश्यते । विशिष्टस्थले भेदोऽस्तीति वादिनाऽप्यप्युपगम्यते । इयमेव गतिर्बृहदारण्यकादि-
संवादस्य तदनुगोच्यमानस्य चेति ।

६ कौपीतक्युपनिषदः प्राचीनत्वम् ।

अस्मिन्नारण्यक 'उपनिषद्वा कौपीतक्युपनिषदातीथ प्राचीनेति' पूर्वोक्तविदेशीयानां मतम् । तदप्यभिचारितरमणीयम् । 'यतो' वादी याज्ञान्युपनिषदां प्राचीनत्वमङ्गी कुरुते शशिः सहैषोपनिषदुत्तुमग्रं धनार्थेषु वादरायणसूत्रेष्वस्या निर्देशेन वादरायणसंमत्योपनिषद-
सत्यप्राचीनत्वं स्पष्टम् । तथाच 'वादरायणसूत्रम्—' जगद्वाचित्वात्' (१।४।१६)
अत्र कौपीतक्युपनिषदो विषयवाक्यत्वेन प्रमाणवाक्यत्वेन च गृहीतम् । तथैव 'अन्यार्थः
। जैमिनिः प्रश्नोपाख्यानान्यामपि चैवमेके' (१।४।१८) 'वैषम्यनैर्घृष्ये न सावे-
द्वत्वात्तथाहि दर्शयति' (२।१।३४) इति सूत्रयोरेपि विषयवाक्यत्वेन प्रमाणवाक्य-
त्वेन च ग्रहणम् । अत्र माष्यकृद्विस्तयेव व्याख्यातम् ।

७ निर्दिष्टदेशाः ।

अत्राऽऽरण्यके पष्ठाध्याये प्रथमकाण्डिकायां गार्ग्यस्य बालाकेः स्थितितृतीयेषु मन्त्रेषु
कुरुपाञ्चालेषु काशिविदेशेषु गदिता । एते च सर्वे देशा मप्यदेशे । मप्यदेशस्य वर्णन-
वैतरेयब्राह्मणे । तत्र पूर्वोक्ताः कुरुपाञ्चालादयो गदितारतेन शालाद्वयगतं ब्राह्मणमारण्यकं
च मप्यदेश एव प्राणायाम्यनुमातुं शक्नोते ।

८ निवेदनम् ।

एतदारण्यकं नाद्यावधि समग्रं क्वापि मुद्रितम् । तदेतदाख्येयस्माभिः पुस्तकाष्टकमव-
लम्ब्य यथामति संस्कृत्य मुद्रापितम् । मुद्रणसंस्कारेषु वेदिकमन्त्राङ्कुरानं महता धमेण
संपादितम् । अत्राऽऽरण्यक उपलब्धमाना मन्त्रा अवश्यं शाङ्खायनसंहितास्था भवेयुस्तेन
संहितास्था अङ्कुरस्तत्र समुचिताः । किन्तु गुर्जरादिदेशेषु वार्ताहरादिपेण्येन तत्संहितो-
पलब्धौ बहुरः प्रयतमानैरप्यस्माभिर्न प्रापि कार्ताध्यम् । तेन शाकलसंहितास्था एव
मन्त्रेष्वङ्का मुद्रिताः । मन्त्राद्याधोरेखया चिह्निताः । केचन मन्त्राः शाकलसंहितायां नोप-
लब्धयन्ते तेऽधोरेखाङ्किता निरङ्का एव मुद्रिताः । अङ्ककमस्तु—अष्टकम्, अध्यायः,
वर्गश्चेति । प्रास्ताविके किञ्चिद्विवेचितं विदेशीयमतं यदर्थं—अतोऽप्यधिकं तत्रास्ति
मीमांसं किन्तु यन्मतं विचार्य तत्र प्रणेतृशब्दैः प्रदर्श्य खण्डनीयमिति मीमांसकसंप्रदायः ।
अत्राऽऽरण्यके विदेशीयेन कीयमहाभरणेन बहु प्रपञ्चितमाङ्गलभाषायां । आनन्दाध्रमु-
द्रणालये तु—आङ्गलभाषया किमपि न मुद्रणीयमिति नियमस्तेन मूलमतप्रातिपादनस्या-
शक्यत्वात्तद्विचारोऽपि परिहरणीयतामगताः । अतः सोऽयं विचारः पुनः कदाऽपि क्रियेत ।

(६)

पाण्डित्यसंयुक्तानुसारी यावान् विचारस्तान् पूर्वं प्रदर्शित एव । आनन्दाश्रममुद्-
 गालयाधिपतिभिर्विनायकराव आपटे महामार्गेतदारण्यकं मुद्रकिता जगति
 बहुपुस्तकमिति मन्ये । तस्मैतस्याऽऽरण्यकस्य संग्रहे 'आगाधे' इत्युपाहृतोपाय-
 शान्तिभिर्वहुं प्रयतितम् । तथा चाद्यान्तुपञ्चमस्य पञ्चवीत्यस्य ग्रन्थस्यास्याऽऽलोचनेन
 कृतार्थपन्तु विज्ञान आनन्दमिति सविनयमवेदयति—

विद्वद्भवंदः पाठकोपाध्यापिरश्रमा

हेतुकोटिप्रशनीर्वाणमाश्रमापठः ।

ॐ तत्सद्ब्रह्मणे नमः ।

अथ ऋग्वेदे शाङ्खायनारण्यकम् ।

इतिः ॐ

-८-

श्रीसरस्वत्यै नमः ॥ ॐ प्रजापतिर्वै संवत्सरस्वस्यैव आत्मा
यन्महाव्रतं तस्मादेनत्परस्मै न शंसेचेत्सर्वेषां भूतानामात्मानं
परस्मिन्दधानीत्यथो इन्द्रस्यैव आत्मा यन्महाव्रतं तस्मादेनत्परस्मै
न शंसेचेदिन्द्रस्याऽऽत्मानं परस्मिन्दधानीत्यथो यमेवैतमृन्मयं यजु-
र्मेयं साममयं पुरुषं संस्कुर्वन्ति तस्यैव आत्मा यन्महाव्रतं तस्मा-
देनत्परस्मै न शंसेचेत्सर्वेषां छन्दसामात्मानं परस्मिन्दधानीति
कामं तु सविणां होता शंसेत्पित्रे वाऽऽचार्याय वाऽऽत्मने ईवास्य
तच्छस्तं भवत्यात्मनैव तयज्ञं समर्धयति तस्य पञ्चविंशः
स्तोमश्चतुर्विंशतिर्वै संवत्सरस्यार्पयासाः संवत्सरस्यैवाऽऽप्या
अथो प्रजापतिर्वै संवत्सरः पञ्चविंशोऽथो चतुर्विंशो वै पुरस्तात्
कुतो भवति तस्यैवा गतिर्यत्पञ्चविंश ऐन्द्रश्च ऋषभः प्राजापत्य-
श्चाज उपालम्भ्यावैन्द्रं वा एतदहरिन्द्रं च वै प्रजापतिस्तत्प्राजा-
परयं रूपमथो एतदेव पशुष्वैन्द्रं रूपं यदृषभः ॥ १ ॥

तस्य विंशो विंशो वो अतिथिमिति द्वादशर्चमाज्यं द्वादश वै
मासाः संवत्सरः संवत्सरस्यैवाऽऽप्यै तस्मिन्वै द्वे छन्दसी भवतो
गार्ग्यश्चानुष्टुभश्चाग्निं नरो दीपिति भिररण्योरित्येतत्पञ्चविंश-
त्यृचमुपसंशंसति पञ्चविंशो हि स्तोमस्तद् अक्षं समृद्धं यस्तोमेन
संपद्यते तस्मिन्वै द्वे छन्दसी भवतो विराजश्च त्रिष्टुभश्च तानि चत्वारि
संपद्यन्ते चतुष्टयं वा इदं सर्वमस्यैव सर्वस्याऽऽप्यै त्रैष्टुभः प्रजग

१ (६।५।२१) २ (५।१।२३)

• सांख्यायनमिति गृह्यसूत्रपाठः ।

१५. 'देता' । १६. 'ययथा' ।

इन्द्रस्यैवैतच्छन्दो यस्मिन्नुद्देनं स्येन च्छन्दसा समर्धयति फेवि-
दङ्ग नमसा ये दधाम इति वायव्यं महद्दद्वृद्धवन्महद्महद्दध्ये-
तदहरत एवाचरं तृचमैन्द्रवायवं यौवचरस्तन्वो यावदो न इति
यौवचरश्चक्षसा दीध्याना इत्येतेन रूपेणोद्वा. यैक्षुर्वरुण सुभतीक-
मिति मैत्रावरुणमाचयोरेति सूर्यस्तनन्वानित्येतेन रूपेण कं उ
अवत्कतमो यस्मिन्नामाप्त्याश्विनं यं सूर्यस्य दृहिता वृणीतेत्ये-
तेन रूपेण कथामहामवृधत्कस्य होतुरित्येन्द्रं महद्दद्वृद्धवन्महद्-
महद्दध्येतदहः को वैष्वाता वसवः को वरुतेति वैश्वदेवं ईंहीपसो
वरुण मित्र मतोदित्येतेन रूपेणोत स्यां नः सरस्वती जुषाणेति
सारस्वतं दौगावृत्तस्य सुभगे व्यावरित्येतेन रूपेणैष वा उ फद्वा-
स्त्रैषुभस्तृचवल्लो वामदेव्यः प्रउगः प्रजापतिर्वै वामदेवः प्रजापतावेव
तत्सर्वान्कामानुधुवन्ति तदाहुर्न जैषुभं मातःसवनं स्यान्मोहपति
वल्लुतं छन्दसो यत्तुमुखमैकादिकमेव स्याद्ब्रह्म वा एकाहो ब्रह्म-
सद्वर्धक्षणेव तद्ब्रह्म समर्धयति ॥ २ ॥

औ त्वा रथं यथांतप इति मरुत्वतीयस्य प्रतिपदिदं वैसो
सुतमन्थ इत्यनुवर एष एव नित्य एकाहानानस्योक्तं
ब्राह्मणमसंतसु ये जरितः साभिषेय इति वासुकं पूर्वं शस्त्वा
मैहो इन्द्रो नृवदाचर्पणिप्रा इत्येतस्मिन्सैषुभे निविदं दधाति
तद्यद्वासुकं पूर्वं शंसतीन्द्र उ वै वसुकोऽथ यन्महो ईन्द्रो नृवदाचर्पणि-
प्रा इति महद्महद्दध्येतदहः ॥ ३ ॥

। अथैता आज्याहुतीर्गुहाति स्वस्त्ययनमेव तत्कुरुते यज्ञस्यैव
शान्त्यै यजमानानां च भिषज्यायै ता वा अष्टौ भवन्त्येताभिर्वै देवाः
सर्वा अष्टीराश्रुत तयो एवैतयजमाना एताभिरेव सर्वा अष्टी-

- १ (५ । ६ । १३) २ (५ । ६ । १३) ३ (५ । ६ ।
१३) ४ (५ । ५ । ३) ५ (५ । ५ । ३) ६ (३ । ७ ।
१९) ७ (३ । ७ । १९) ८ (३ । ६ । ९) ९ (३ । ८ ।
६) १० (३ । ८ । ६) ११ (५ । ६ । १९) १२ (५ ।
६ । १९) १३ (६ । ५ । १) १४ (५ । ७ । १०) १५
(७ । ७ । १५) १६ (४ । ६ । ७) १७ (४ । ६ । ७)

रश्नुवतेऽथैतान्परिमादोऽप्याहुः परिमाद आपो वै परिमादोऽ-
 द्विर्हिदं सर्वं परिमत्तमथ धै परिमादोऽन्ममेतदुक्थमापो वा अम-
 स्याऽऽयतः पूर्वा आयन्त्यापः परिमादोऽथ वै परिमादो यध-
 खानि दन्तास्तनूलोभानीति तस्मात्कृत्याः संपदत्यो हि भवन्ति
 पञ्चविंशतिर्निपनमाङ्गिरसं मतिष्ठापै तद्रूपं यत्ते छन्दांसि
 साममियमिन्द्रस्य धामोपजगामेति ऋष्यानुक्रोशे अरात्सुर-
 प्येषां एषोऽरात्सुरकं चार्कपुष्पं चायं वा अग्निरर्कोऽसावा-
 दित्योऽर्कपुष्पं तेषु यदा पर्यायं सामगाः स्तुवतेऽथ होतारमाहुरनुज-
 पेति ते यदि स्तुवीरन्यदि न स्तुवीरन्वेव जपेत् ॥ ४ ॥

तानि वा एतानि सप्त देवञ्छन्दांसि भवन्ति तस्मादेनाननु
 जपेदथा ऐन्द्रं वा एतदहरेन्द्रा जपास्तस्मादेनाननुजपेदथात्रैव
 तिष्ठन्नग्निं यथाङ्गमुपतिष्ठते नमो नम इति नहि नमस्कारमतिदेवाः
 समिद्धस्यैतान्भागानुपतिष्ठेत यद्युत्तरवेदो भवत्यथात्रैव तिष्ठन्ना-
 दित्यमुपतिष्ठत आकाशं ज्वालायै कुर्युरिति ईकं आहुर्देशे नचै-
 वोपतिष्ठेत निरोहितो ह वा एष एतस्मिन्परमपुच्छे परम आशिपो
 वदति सं महान्महत्त्वादधादित्यग्निर्वै महानियं पृथिवी मह-
 त्येतौ हि समधर्त्ता सं देवो देव्यादधादिति वायुर्वै देवोऽन्तरिक्षं
 देव्येतौ हि समधर्त्ता सं ब्रह्म ब्राह्मण्यादधादित्यसावादित्यो
 ब्रह्मासौ यौर्ब्राह्मण्येतौ हि समधर्त्ता तदिषाँक्षोक्तान्मदधात्ये-
 तदुक्तं त्रिसिष्यत ॥ ५ ॥

विश्वामित्रो हवा इन्द्रस्य मियं धामोपजगाम शस्त्रेण च
 व्रतचर्यया तं हेन्द्र उवाच विश्वामित्रवरं वृणीष्वेति स होवाच
 विश्वामित्रस्त्वामिव विजानीयामिति द्वितीयमिति त्रामेवेति तृती-
 यमिति त्रामेवेति तं हेन्द्र उवाच महान् महती चास्मि देवश्च देवी
 चास्मि ब्रह्म च ब्राह्मणी चास्मीति तत उ ह विश्वामित्रो विजि-
 ज्ञासामेव चक्रे तं हेन्द्र उवाचैतद्वा अहमस्मि यदेतद्वोचं यद्वा
 कृपेतौ भूयोऽवपस्तदेव तत्स्याद्यदहमिति तद्वा इन्द्रो व्याहृतीरूपे
 ता उपाप्ता आसन्नित्ययोपनिषाय ग्रेहफलकं त्रिरभ्यं न्यधि-
 रभ्यवानिति ॥ ६ ॥

तदा उदुम्बरं भवत्यूर्वाञ्जाद्यमुदुम्बर ऊर्जोऽन्नाद्यस्योपाण्या
 अर्थेनदुरसा संस्पृश्य दक्षिणं भागमात्मनोऽनिरञ्जयत्यर्कोऽसि

वसवस्त्वा गायत्रेण च्छन्दसाऽऽरोहन्तु तेऽत आरोह्यार इत्येव तदाह
 तानहमन्वारोहामि राज्यायेति राज्यं ह वा इदमु ह्येव चसतेऽथोत्तरं
 भागमात्मनोऽतिहरञ्जपति रुद्रास्त्वा त्रैष्टुभेन च्छन्दसाऽऽरोहन्तु तेऽ-
 न आरोह्यार इत्येव तदाह तानहमन्वारोहामि स्वाराज्यायेति स्वारा-
 ज्यं ह वै राज्यादधितराभिवाय दक्षिणं भागमात्मनोऽतिहरञ्जपत्या-
 दित्यास्त्वा जागतेन च्छन्दसाऽऽरोहन्तु तेऽत आरोह्यार इत्येव
 तदाह तानहमन्वारोहामि साम्राज्यायेति साम्राज्यं ह वै स्वाराज्या-
 दधितराभिवाथोत्तरं भागमात्मनोऽतिहरञ्जपति विष्वे त्वा देवा
 आनुष्टुभेन च्छन्दसाऽऽरोहन्तु तेऽत आरोह्यार इत्येव तदाह तानहम-
 न्वारोहामि काममायेति कामम् ह वै सर्वेषां परार्थमथ समधि-
 सृप्य प्राञ्चौ पात्वा जपावहत्य भूमौ प्रतिष्ठापयत्युद्यततरो ह वा
 एषोऽस्माद्धोकाद्भवति तद्यत्प्रतिष्ठापयति तदस्मिद्धोके प्रतितिष्ठति
 प्रतिष्ठायामप्रच्युत्यामथ त्रिरभ्यं यश्चिरभ्यवानित्यथोपरि मेरु-
 तफलके दक्षिणोत्तरिणमुपस्थं कृत्वा दक्षिणेन मदेशेन पश्चा-
 त्माङ् मेरुतफलकमुपस्पृशति मजापतिष्टाऽऽरोहन्तु वायुः मेरुत्वय-
 तीति मजापतिर्वा एतदारोहन्तु वायुः मेरुत्वयति यज्जीवमथ
 त्रिरभ्यं यश्चिरभ्यवानित्यथ प्राञ्चौ पाणी परिपृक्त जपति ॥ ७ ॥

सं वाक्माणेन समहं भागेन सं चक्षुर्पनसा समहं मनसा सं प्रजा-
 पति पशुभिः समहं पशुभिरित्यादिपमेव तद्वत् सुपर्णोऽसि गरु-
 त्मानिति प्राणो वै सुपर्णः मेमां वाचं वदिष्यामीति प्रवदिष्यन्
 द्वेष एतां वाचं वदति बहु करिष्यन्तीं बहु करिष्यामिति बहुर्धेपा
 वाक्करिष्यन्ती भवति वदयं य एतस्याहः शस्त्रं प्राप्नोति वहो-
 र्भूयः करिष्यन्तीं वहोर्भूयः करिष्यामिति वहोर्भूयो द्वेषा वाक्क-
 रिष्यन्ती भवति वहोर्भूयोऽयं य एतस्याहः शस्त्रं प्राप्नोति स्वर्ग-
 मिष्यन्तीं स्वर्गमिष्यामिति स्वर्गेषा वाग्मिष्यन्ती भवति स्वरयं
 य एतस्याहः शस्त्रं प्राप्नोति स्वर्गिमान्यजमानान्वहस्यदित्येव
 मूषायं द्विष्यात्वं मूषावायुं नामुमिति स यावतो ह वा एष एत
 स्मादेवरात्मानिमममूषायं निर्धुनुते तिष्ठदनुते तौ ह न भोग्यायैव
 भवतमममेवैनमपपयनि तमेवैनमरण्याऽऽत्मन्यन्ते वायुर्वा एष प्राणो

भूत्वैतदुक्थं शंसति तमेवैतत्प्रर्पयति तमेवैतत्प्रर्प्याऽऽत्मन्धत्ते
 गुरौ वा एष युक्तो भवति य एतस्याहं शस्त्रं प्राप्नोति तस्य गुरौ
 युक्तस्येश्वरः प्राणो यदि नापः पराजितोस्तमेवैतत्प्रर्पयति तमेवै-
 तत्प्रर्प्याऽऽत्मन्धत्ते न इ वा एतस्यै देवतायै दिग्धेन नासिना न
 परशुना न केनचनावतर्दोऽस्ति तथा एवं विद्वासमर्पयदति स एव
 पापीयान्भवति न स य एवं वेद नैवं विदुषोऽवतर्दो नैवं विदुषोऽ-
 वतर्द ॥ ८ ॥

॥ इति शाङ्खायनारण्यके प्रथमोऽध्यायः समाप्तः ॥

अथ द्वितीयोऽध्यायः ।

ॐ ईकारेण प्रतिपद्यत एतदुक्थं प्राणो वै ईकारः प्राणेनैवैत-
 दुक्थं प्रतिपद्यतेऽयो ऊर्ध्वं रसो ईकार ऊर्जमेवैतद्रसमेतस्मिन्नुक्थे
 दधात्यथो अमृतत्वं वै ईकारोऽमृतत्वमेव तदात्मन्धत्ते राजनं
 पृष्ठं भवरथेष्टै रस्यक्षं साम यद्राजनं तदेनं स्वेन साम्ना समर्प-
 यति तदनिरुक्तासु भवत्यनिरुक्त उ वै प्रजापतिस्तत्प्राजापत्यं
 रूपं कवतीषु स्यादिति हैरु आहुः को वै प्रजापतिस्तत्प्राजापत्यं
 रूपमयैतत्पूर्णांशंसमुपाशु शंसति वाग्वा एतदहर्मेनस्तूर्णांशंसो
 मनसैव तद्वाचं समर्पयति तदिदं स भवनेषु ज्येष्ठमिति स्तोत्रि-
 यस्तृषो वाहृधान श्रवसा भूर्योजा इत वृद्धवन्महद्गन्महद्गन्धे-
 तद्गहः । स एष आत्मा पञ्चविंशस्त्रयदेनोपमृष्टं शंसत्यात्मा वै
 पञ्चविंशः प्रजा पञ्चव उपसर्गः प्रजयैव तत्पशुभिः श्रेष्ठेरन्नाद्येन
 त्यात्मानमुपसृजते नदं व ओदतीनामिति त्रैष्टुधानि पूर्वाणि
 पदानि करोति नदस्योत्तराणि प्रथमेन त्रैष्टुभेन पदेन प्रथमं
 नदस्य पदमुपसंघायाऽभ्यति द्वितीयेन त्रैष्टुभेन द्वितीयं संघाय
 प्रणोति तृतीयेन त्रैष्टुभेन तृतीयं संघायावस्यति चतुर्थेन त्रैष्टुभेन
 चतुर्थं संघाय प्रणोत्येवं विदूतां प्रथमा त्रिः शंसति पराचीरुत्तरा
 एवं विदूता एव या तृतीया सूक्तस्य तस्या उत्तरमर्थं च मुत्सृजति

१ (८ । ७ । १) २ (८ । ७ । १) ३ (६ । ५ । ५)

नदस्य चोत्तरं सोऽयं मुखस्य विवरस्तेन वाचं वदति मुखेन वै वाचं वदति तौ पुरस्ताद्द्विषदानां शंसति तथा हास्य स्तोत्रियानन्तर्हिता भवत्यात्मानं शस्त्वाऽयं सुददोहसं शंसति तौ अस्य सुददोहस इत्यर्थं वै सुददोहा अग्नेन वा इमानि पर्वाणि संहितानि भवन्त्यथो आपो वै सुददोहा अद्भिर्वा इमानि पर्वाणि संहितानि भवन्त्यथो अमृतत्वं वै सुददोहा अमृतत्वेन तदात्मन् घृत्तेऽथ वै सुददोहा आहामस्यैतद्रूपं तयथा ह वै दारुणः श्लेष्म-श्लेषणं स्वात्पारिचमयं वैवमेव सुददोहाः सर्वेषां वेदानां संश्लेषिणी ॥ १ ॥

अथैतानि शीर्षव्यानि शंसति तानि वै श्रीणि तृषानि भवन्ति श्रीणि वा अस्य श्रीर्णः कपालानि भवन्ति तान्येवैतैः संदधाति तानि श्रीणि पुनरेकैकं प्रेधा प्रेधा तानव ऋचो भवन्ति नव वै शिरसि प्राणास्तान्यर्कयन्ति भवन्ति तदेतस्याहो रूपम् ॥ २ ॥

अथैनं ग्रवं शंसति ता वै तिस्र ऋचो भवन्ति श्रीणि वा आमां ग्रीवाणां पर्वाणि भवन्ति तान्येवैताभिः संदधात्युष्णिगुत्तमा सोऽयं स्कन्धो विटलोऽध्यूलः (ह्रः) ॥ ३ ॥

अथैतामक्षां शंसति सा वै त्रिष्टुम्भवति तस्मादयमक्षः स्थविष्ठ ऋध्वात इन्द्रः स्थविन्स्य वाङ् वाक्षोरभिरूपाऽथ रथं त-
रस्य स्तोत्रियानुरूपी शंसति तयोक्तं ब्राह्मणमथ धात्यां शंस-
तीयं वै धाम्घेयं हि सर्वेषु भूतेषु हिता सा वै दक्षिणे भागे
धीयते तस्मादक्षिणं भागं पुंसः स्वरूपभिः शंतेऽथ राधत्तं प्रगाथं
शंसति तत्संस्कृतं ब्राह्मणं य एरु इदं व्यग्रपणीनामिति सूक्तं
तत्पच्छस्तस्य द्वितीयापुदघृत्य विश्वो हन्वो अरिराजगामेति
यत्तस्य द्वितीया तामिह द्वितीयां करोति तद्विषो पक्षो व्यतिपन्नस्य-
विवर्त्य तस्माद्द्रुग्भापताभ्यां मर्वाणि कर्माणि समश्रुते ॥ ४ ॥

अथ तं महस्तरुं शंसति ता वै तिस्र ऋचो भवन्ति श्रीणि वा अग्न्य पाणेः पर्वाणि भवन्ति तान्येवैताभिः संदधात्यति-

च्छन्दाः प्रथमा सोऽयमष्टुप्स्मादयमष्टुप्ः सर्वा अष्टुप्ः
मत्थेति दक्षिणतः पक्षो रायंतरोऽयं वा उच्यते पक्षो वार्हत
एतेनोक्तत्राक्षणस्तौ वा एतौ पक्षौ वार्हतरायंतरो चतुर्विंशौ
चतुर्विंशतिर्वै संवत्सरस्यार्धमासाः संवत्सरस्यैवाऽऽप्त्यै ॥ ५ ॥

अथैतानि चतुरक्षराणि संसति तदनूकं ता एकविंशति-
र्ऋचो भवन्त्येकविंशतिर्वा अस्यानूकस्य पक्षाणि भवन्ति तान्ये-
धैताभिः संदधाति तानि वै सप्त तृचानि भवन्ति सप्त वै छन्दांसि
सर्वेषामेव च्छन्दसाम्, अथै तान्यर्कवन्ति भवन्ति तदेतस्याहो
रूपम् ॥ ६ ॥

अथैता अशीतीः संसति स्तोत्रियानेवेताभिरनुशंसति गायत्र्या
गायत्र्यमौष्णिगा च वार्हत्या च बृहद्रथंतरे इयमेव दक्षिणं पार्श्वं
गायत्री सध्यमौष्णिगी मध्यं वार्हती मध्ये वा इदमात्यनोऽयं
धीयते त्रिष्टुभावनतरेण त्रिष्टुप्त्रिविदी वैष्वाभिऽयावर्कवत्यावभिहृषे
विष्वाभिप्रो होनदपइयन्महद्व्यो बृहद्वत्याः प्रतिपदो भवन्ति मह-
द्वद्वद्वन्महद्वन्महद्वद्वधेतदहः ॥ ७ ॥

महो इन्द्रो य ओजसेत्येतया गायत्रीमशीतिं प्रतिपद्यते
स्तोमिवत्सस्य वातुधो इति महद्वत्या बृहद्वत्या महद्वद्वद्वन्महद्वन्म-
हद्वद्वधेतदहः ॥ ८ ॥

यो इन्द्र भुज आभर इत्येतया वार्हतीमशीतिं प्रतिपद्यते
स्तोतारमिन्मधवन्नस्य वर्धयेति महद्वत्या बृहद्वत्या महद्वद्वद्वन्म-
हद्वन्महद्वधेतदहर्यं ते अस्तु हर्षतः । आ भन्तैरिन्द्र हरिभिरिति
सूक्ते तद्यदेते अन्ततः संसति संसिद्धाभिर्वृद्धतीभिरीष्णिगी-
मशीतिं समारोहाणीति ॥ ९ ॥

इन्द्रः सुतेषु सोमेधिन्येतयाऽऽषिणीमशीतिं प्रतिपद्यते विटं
धृवस्य दससो महान्दि प इति बृहद्वत्या महद्वत्या बृहद्वन्महद्व-
न्महद्वद्वधेतदहस्ता वा पता अशीतयः संशस्ताः सप्त विंशतिश्रता-

१ (५ । ८ । ९) २ (५ । ८ । ९) ३ (६ । ६ । ३६)

४ (६ । ६ । ३६) ५ (३ । ३ । ८) ६ (३ । ३ । ९)

७ (६ । १ । ७) ८ (६ । १ । ७)

न्यूचां संपद्यन्ते सप्त वै विंशतिशतानि संवत्सरस्याहोरात्राणां
तदशीतिभिः संवत्सरस्याहोरात्राण्याप्नोति सामनिधनैर्हके गाय-
त्रीरुग्णिहः संपादयन्ति चतुरसराण्यु हके पुनराददते बार्हत्या
अशीत्या अशीतिचतुरसराण्युद्धरति काकुभेभ्यः प्रगाथेभ्यश्चतुर्विं-
शतिं चतुरसराणि तानि चतुश्चतुश्चतुरसराणि चतुःशते गाय-
त्रीपूषदधाति तथा ता गायत्रीरुग्णिहः संपद्यन्ते नाऽऽद्रियेतात्रैव
संपन्नमिन्द्राय साम गायतेति तद्यदेतदन्ततः शंसति संसिद्धा-
भिरुग्णिगिर्बशं समारोहाणीति ॥ १० ॥

अथ वशं शंसत्युदरं वै वशस्तेन संसिद्धेनाऽऽनन्तर्यं मिगमि-
षेद्यदत्तं किंच बहिर्हस्तत एव तच्छ्रूयति यदन्तरुदरे तस्माद्
बह्व्यो देवता बहूनि च्छन्दांसि वणे शस्यन्ते तस्मादिदं बहु विश्व-
रूपमुदरेऽभ्रमवधीयतेऽथैतौ विदूतावर्धर्चावथ सूदवोहस सा तत
एवोत्सृज्यतेऽत्र चतुर्विंशतिकृत्वः शस्ना भवति ॥ ११ ॥

अथैता द्विपदाः शंसति प्रतिष्ठानीयं वै छन्दो द्विपदाः प्रति-
ष्ठित्या एव ॥ १२ ॥

अथैतदैन्द्राय सूक्तं गायत्रीशंसं शंसति प्रतिष्ठे वा इन्द्राग्नी
प्रतिष्ठित्या एव ॥ १३ ॥

अथैतदावपनं शंसति प्रतिष्ठा वा आवपनं प्रतिष्ठित्या एवाथो
एतान्येव पुनरर्वाधीनि भवन्ति ॥ १४ ॥

अथैतमानुष्टुभं सामान्नायं शंसति वाग्वा एतदहर्वागनुष्टुप्वा-
च्येव तद्वाचं प्रतिष्ठापयति दिवं यय दिवं ययेति देवानेवेतेन
सूक्तेनैति स प्रैनथा क्विदृष इति तृचमकेवत्तेन समृद्धं गायत्र्यु-
चमा तथा समृद्धं शास इत्या महौ असीति महद्गमहद्गम्येतदहः
॥ १५ ॥

अथैतं त्रिष्टुप्शंसतीन्द्रस्यैवैतच्छन्दो यद्विष्टुप्शंसनं स्वेन च्छ-
न्दसा समर्षयति ईरण्यस्तूपीयं च यातऊतीयं च बार्हतरायंतु-
वृहद्रथतरे हि पुरस्तात्कृते भवतः सजनीयं चोष्वर्यवो भरते-
न्द्राय सोममिति च ताः सप्तविंशतिर्हो भवन्ति सप्तविंशतिर्वै

१ (६।७।१) २ (६।१।४२) ३ (८।८।
१०) ४ (२।६।१३)

नक्षत्राणि तन्मन्त्रिणां विराजमानोति विश्वामित्रस्य शंसेद्विभो-
मित्रो ह्येनदपश्यद्दामदेव्यस्य शंसेद्वामं शेतदेवानां वसिष्ठस्य
शंसेद्वासिष्ठ शेतदेवानां तत्र पुरस्तादुदुन्नह्नीयस्य पदानुपङ्गा-
शृङ्गसति सर्वं वै कामा एतस्मिन्नन्तरुष्ये तद्यथा ग्रजे पशूनवमृ-
ज्यार्गलेपीके परिव्ययेदेवमेवैतैः पदानुपङ्गैः सर्गान्कामानुभयतः
परिश्रुताऽऽत्मन्यप्तेऽथो उदुन्नह्नीयस्यार्कवत्युत्तमा तदेतस्याहो
रूपं त्रिः त्रस्तथा परिदधाति परिधायोषधवीर्यं जपस्वैकाहिकं पूर्वं
प्रविष्टा वा एकाहः प्रतिष्ठित्या एव माहाद्यतिकमुत्तरं महद्-
सीति महद्द्वयमहद्द्वयेतदहः ॥ १६ ॥

तदेतत्सकृच्छस्तायां सूतदोहसि यावच्छस्त्रमुपसर्जन्यां सं-
रुपायमानायामृते तूष्णींशंसं बृहतीसहस्रं संपद्यते तस्या वा एतस्य
बृहतीसहस्रस्य पदोऽश्वदक्षराणां सदृशाणि भवन्ति तावन्ति शतं
संवत्सरस्याहानि भवन्ति तच्छतसंवत्सरस्याहान्याप्नोत्यनुष्टुप्संपन्न-
मुह्ये वाग्वा एतद्दर्शगनुष्टुप्वावसर्वाणि भूतान्यथो वागिद सर्वमिति
बृहतीसंपन्नमिति त्वेष स्थितं वार्हतो वा एष य एष तपति तदेन
स्वेन च्छन्दसा समर्पयति त्रिरेवाऽऽक्षयते त्रयो वा इमे लोका इमा-
नेय तद्धोक्तानामोत्पैकाहिकी याज्या प्रतिष्ठा वा एकाहः प्रतिष्ठित्या
एवानुवपदकृत एव मेह्रत्वं ग्रथ्यन्ति सग्रहमेवायं सं माहुपावरो-
हति मत्स्यद् मेह्रत्सफलकमपोहति परामृशग्रहं जपति यमिसं मजयं
मार्जैर्पस्तमन्वसान्नीति नेदस्मात्प्रजयादात्मानमपादधानीति वैश्वक-
र्मणोऽतिग्राहः प्राजापत्यं वा एतदहः प्रजापतिर्विश्वरुमा तदेनं
स्वेन रूपेण समर्पयति तद्धैतदहरिन्द्रोऽङ्गिरसे भोवाचाङ्गिरा
दीर्घतमसे तत उ इ दीर्घतमा दश पुरुषाणुपाणि जिगीव
तदप्येतदपिराह दीर्घतमां मामतेयो जुजुर्वान्दशमे शुभ इति तदेत-
दायुष्कामस्य शस्त्रमिति ह स्याऽऽह कौपीतकिस्तत्र एवं विद्वानेत-
दहः शंसति सर्वमायुरस्मिँल्लोक एत्याप्नोत्यमृतत्वमसति स्वर्गे
लोके ॥ १७ ॥

तत्सचितुर्दृणीमह इति वैश्वदेवस्य प्रतिपद्वृणीमह इति महद्वती
महद्वन्महद्वद्ध्येतदहरद्या नो देवं सचित्तिरित्यनुचरो विश्वा वामा
निधीमहीति महद्वन्महद्वद्ध्येतदहस्तदेवस्य सचितुर्वार्य महदिति
सावित्रं महद्वन्महद्वद्ध्येतदहस्ते हि द्यौवापृथिवी विश्वशमुवेति
द्यावापृथिवीयमुरुव्यर्चसा महिनी असञ्चतेति महद्वन्महद्वद्ध्येतदहः
किमु श्रेष्ठः किं यविष्ठो न आजगन्नित्यार्थं ननन्दिम चमसं
यो महाकुल इति महद्वन्महद्वद्ध्येतदहरस्य वामस्य पलितस्य द्यौतु-
रिति सलिलं वैश्वदेवं सलिलं ह्येतदेवानामिकाहिके निविदं दधाति
अतिष्ठा वा एकाहः अतिष्ठित्या एवैकाहिकं वैश्वानरीयं अतिष्ठा वा
एकाहः अतिष्ठित्या एव भयेज्यवो मरुतो भ्राजदष्टय इति मारुतं
बृहन्महान्त उर्विया विराजयेति बृहद्वन्महद्वद्ध्येतदहर्वालित्या त-
द्देवोऽऽधापि द्योतयति जातवेदसीयं तस्यास्तावपिः शिमीव-
द्भिरर्केरित्यर्कवत्युत्तमा तदेतस्याहो रूपमित्याशिमावतसूक्तानीत्ये-
तस्याहः सूक्तानि तदग्निष्टोमः संतिष्ठते ब्रह्म वा अग्निष्टोमो
ब्रह्मतदर्हर्षस्तथेव तद्ब्रह्म अतिष्ठापयन्ति तेऽमृतत्वमाप्नुवन्ति य
एतदहंरूपयन्ति य एतदहंरूपयन्ति ॥ १८ ॥

इति शाङ्खायनारण्यके द्वितीयोऽध्यायः समाप्तः ।

१ (४।४।२५) २ (४।४।२५) ३ (४।४।२६)
४ (३।८।४) ५ (२।३।३) ६ (२।३।३)
७ (२।३।४) (८) ९ (४।३।१७) १० (४।३।
१७) ११ (२।२।८)

* अत्र शाङ्खल्लक्षिताया वपुषे, इति पाठः ।

१ स व. व. इति कौपीनविग्रहजे महाजन नाम दार्जिनसवर्गोऽध्यायः । महाजनं
समाप्तम् ।

अथ तृतीयोऽध्यायः ।

~~~~~

ॐ चित्रो ह वै गाह्यापनिर्निरूपमाण आरुणि वज्रे । स ह पुत्रं भेतकेतुं भजिगाय याजयेति । तं गाह्यागतं पमच्छ । गोतमस्य पुत्रोऽस्ति । संवृतं लोके यस्मिन्मा धास्यस्यन्यतमो वाऽध्वा । तस्य मा लोके धास्यसीति । स होवाच । नाहमेतद्वेद । हन्ताऽऽचार्यं पृच्छानीति । स ह पितरमासाद्य पमच्छेत्येति मा प्राक्षीत्कपं प्रतिव्रवाणीति । स होवाचाहमप्येतन्न वेद । सदस्येव वयं स्वाध्यायमधीत्य इरामहे यन्नः परे सदस्ये क्षुर्मा गमिष्याव इति स ह समित्पाणिश्वित्रं गाह्यापनिं प्रतिचक्रम उपपानीति तं होवाच ब्रह्मार्होऽसि गोतम यो न मानमुपाप्मा एहि व्येव त्वा हपयिष्यामीति ॥ १ ॥

स होवाच ये वै के चास्माच्छोकात्प्रयन्ति चन्द्रमसयेव ते सर्वे गच्छन्ति तेषां प्राणैः पूर्वपक्ष आप्यायते तानपरपक्षेण मजनयत्येतद्वै स्वर्गस्य लोकस्य द्वारं यच्चन्द्रमास्तं यः प्रत्याह तमति-सृजतेऽथ यो न प्रत्याह तमिह वृष्टिर्भूत्वा वर्षति स इह कीदो वा पतङ्गो वा मत्स्यो वा शुकुनिर्वा त्तिष्ठो वा वराहो वा परश्वो वा शार्दूलो वा पुरुषो वाऽन्यो वा तेषु तेषु स्थानेषु प्रत्याजायते यथाकर्म यथाविधं तमागतं पृच्छति कोऽसीति तं मतिहूयादिचक्षणादृतवो रेत आभूतं पञ्चदशात्मसूतात्पिड्यावतस्त्वं मा पुंसि कर्तयैरयध्वं पुंसां कर्त्रा मातरि या निषिञ्च स जायमानो द्वादश-त्रयोदशो मासो द्वादशत्रयोदशेन पित्राऽऽर्त्तं तद्विदे मतिस्तद्विदेऽहं तन्म ऋतवो मृत्यव आभरध्वम् । तेन सत्येन तेन तपस ऋतु-रन्म्यार्तवोऽस्मि कोऽसि त्वमसीति तमतिसृजते ॥ २ ॥

स एतं देवयानं पन्थानमापद्याशिलोककमागच्छति स वायु-लोकं स वरुणलोकं स इन्द्रलोकं स मजापतिलोकं स ब्रह्मलोकं तस्य वा एतस्य ब्रह्मलोकस्याऽऽरो हृदो मुहूर्त्वा यद्विहा विजरा नदी-न्यो वृक्षः साहस्रं संस्थानमपराजितमायतनमिन्द्रमजापती द्वार-गोपौ विभुममितं विचक्षणाऽऽसन्द्यमितौजाः पर्यङ्कः मिया च मानसीधिरूपा च बाह्यधी पुष्पाण्यादायावयतो (न्ति) बैराजमा-न्यम्याश्वाभ्यायवीधाप्सरसोऽम्बया नद्यस्तमित्थांविदागच्छति तं

ब्रह्मा ह्यभिधावत्त मम यशस्ता विजरां वा अयं नदीं प्रापन्न वा  
अयं जरयिष्यतीति ॥ ३ ॥

तं पञ्च शतान्यप्सरसां प्रतियन्ति शतफलहस्ताः शतमाञ्जन-  
हस्ताः शतं माल्यहस्ताः शतं वासोहस्ताः शतं चूर्णहस्तास्तं  
ब्रह्मालंकारेणालं कुर्वन्ति स ब्रह्मालंकारेणालंकृतो ब्रह्म विद्वा-  
न्ब्रह्माभिप्रैति स आगच्छत्यारं हृदं तं मनसाऽप्येति तमित्वा  
संप्रतिविदो मज्जन्ति स आगच्छति मुहूर्तान्यदिहंस्तेऽस्मादपद्र-  
यन्ति स आगच्छति विजरां नदीं तां मनसावाप्येति तत्सुकुत-  
दुष्कृतं-पुन्रुवाते तस्य मिया ज्ञातयः सुकृतपुपयन्त्यमिया दुष्कृतं  
तद्यथा स्थेन धावयन्नयचक्रे पर्यवेक्षेतैवमहोरात्रे पर्यवेक्षेतैव  
सुकृतदुष्कृते सर्वाणि च दृद्धानि स एव विसुकृतो विदुष्कृतो  
ब्रह्म विद्वान्ब्रह्माभिप्रैति ॥ ४ ॥

स आगच्छतीत्यं वृत्तं तं ब्रह्मगन्धः प्रविशति स आगच्छति  
साल्लजुं संस्थानं तं ब्रह्मरसः प्रविशति स आगच्छत्यपराजितमाय-  
तनं तं ब्रह्मचर्यशः प्रविशति स आगच्छतीन्द्रमजापवीद्वारगोपौ ताव-  
स्मादपद्रवतः स आगच्छति विभुमपि तं वं ब्रह्मतेजः प्रविशति स  
आगच्छति विचक्षणामासन्दीं वृद्धयन्तरे सामनीं पूर्वां पादौ श्वेत-  
नौघसे चापरीं वैरूप्यवैराजे अनुच्ये शाकरैरवते तिरश्ची सा प्रज्ञा  
महया हि विप्रश्रयति स आगच्छत्यमितौजसं स पर्यङ्कं सप्राण-  
स्तस्य भूतं च भविष्यच्च पूर्वां पादौ श्रीधरे चापरौ भद्र यज्ञा-  
याज्ञये श्रीर्षण्ये वृद्धयन्तरे अनुच्ये ऋचश्च सामानि च भौचीना-  
तानानि यजूंषि तिरश्चीनानि सोमांश्च उपस्तरणमुद्गीषोऽपरश्च  
यः श्रीरूपवर्द्धणे तस्मिन्ब्रह्माऽऽस्ते तमित्येवित्वादेनैवाग्र आरो-  
हति तं ब्रह्मा पृच्छति काऽसीति तं प्रतिब्रूयात् ॥ ५ ॥

ऋतुरस्मर्तवोऽस्म्याकाशाद्योनेः संभूतो भार्गव्यैरेतः संवत्स-  
रस्य तेजोभूतस्य भूतस्याऽऽमा भूतस्य भूतस्य त्वमात्माऽसि  
यस्त्वमसि सोऽहमस्मि तथाह कोऽहमस्मीति सत्यमिति ब्रूयात्किं  
तद्यत्मत्यमिति यदन्यदेवेभ्यश्च प्राणेभ्यश्च तत्सदश्च यदेवाश्च



प्राणाश्च तप्तं तदेकया वाचाऽभिव्याहियते सत्यमित्येतावादिदं  
सर्वमिदं सर्वमस्मीत्येवं तदाह तदेतद्वृक्षोकेनाभ्युक्तम् ॥ ६ ॥

यजूदरः सामशिरा असावृहस्पतिरव्ययः । स ब्रह्मेति विज्ञेय  
ऋषिर्ब्रह्मणो महानिति ॥ तमाह केन मे पाँस्तानि नामान्यामो-  
षीति प्राणेनेति ब्रूयात्केन नपुंसकानीति मनसेति केन स्त्री-  
नामान्नीति वाचेति केन गन्धानिति घ्राणेनेति केन रूपाणीति  
चक्षुषेति केन शब्दानिति श्रोत्रेणेति केनाक्षरसानिति जिह्वेति  
केन कर्माणीति हस्ताभ्यामिति केन सुखदुःखे इति शरीरेणेति  
केनाऽऽनन्दं रतिं प्रजामित्युपस्येनेति केनेत्या इति पादाभ्या-  
मिति केन यियो विज्ञातव्यं कामानिति प्रज्ञयैवेति ब्रूयात्तमाह  
यो वै खलु मे लोकोऽयं तेऽस्तविति सा या ब्रह्मणो जितिर्पा  
व्यष्टिस्तां जितिं जयति तां व्यष्टिं व्वक्षते य एवं वेद य  
एवं वेद ॥ ७ ॥

इति शाङ्खायनारण्यके तृतीयोऽध्यायः समाप्तः ।

अथ चतुर्थोऽध्यायः ।

ॐ प्राणो ब्रह्मेति ह स्माऽऽह कौपीतकिस्तस्यैतस्य प्राणस्य  
ब्रह्मणो मनो दूतं चक्षुर्गोष्ठं श्रोत्रं संश्रावयितृ वाक्परिवेष्टी स  
यो ह वा एतस्य प्राणस्य ब्रह्मणो मनो दूतं वेद दूतवान्भवति  
यश्चक्षुर्गोष्ठं गोष्ठमान्भवति यः श्रोत्रं संश्रावयितृ संश्रावयितृमान्भ-  
वति यो वाक् परिवेष्टृ परिवेष्टृमान्भवति तस्मै वा एतस्मै प्राणाय  
ब्रह्मण एता देवता अवाचमानाय बलिं हरन्त्येवं हैवास्यै सर्वाणि  
मूतान्यवाचमानायैव बलिं हरन्ति य एवं वेद तस्योपनिषत्त  
याचेदिति तद्यथाशर्मं भिक्षित्वाऽलम्बोपविशेन्नाहमतोऽदत्तमश्री-  
यामिति त एवैनमुपमन्त्रयन्ते ये पुरस्तात्प्रत्याचक्षीरन्नेप धर्मो  
याचितो भवत्यश्वदास्त्वेवैनमुपमन्त्रयन्ते ददाम त इति ॥ १ ॥

प्राणो ब्रह्मेति ह स्माऽऽह पैङ्गवस्तस्य वा एतस्य प्राणस्य  
ब्रह्मणो वाक्परस्ताच्चक्षुरारुन्धते चक्षुः परस्ताच्छ्रोत्रमारुन्धते  
श्रोत्रं परस्तान्मन आरुन्धते मनः परस्तात्प्राण आरुन्धते तस्मै

वा एतस्मै प्राणाय ब्रह्मण एता देवता अयाचमानाय वलिं  
हरन्त्येवं हैवास्यै सर्वाणि भूतान्ययाचमानायैव वलिं हरन्ति य  
एवं वेद तस्योपनिषन्न याचेदिति तद्यथा ग्रामं भिक्षित्वाऽलब्धो-  
पविशेन्नाहमतोऽदत्तमश्रीयापिति त एवंमुपमन्त्रयन्ते ये पुरस्ता-  
त्प्रत्याचक्षीरन्नेप धर्मो याचितो भवत्यन्नदास्तेऽनमुपमन्त्रयन्ते  
ददाम त इति ॥ २ ॥

अथात एकधनावरोधनं य एकधनमभिध्यायात्पौर्णमास्यां  
वाऽमावास्याया वा शुद्धपक्षे वा पुण्ये नक्षत्र एतेषामेकस्मिन्पर्व-  
ण्यग्निमुपसमाधाय परिसमृद्ध परित्यर्च्य पर्युक्ष्य दक्षिणं जान्वाच्य  
सुवेणाऽऽज्याहुतीर्जुहोति । वाङ् नाम देवतावरोधिनी सा मेऽमुष्मा-  
दिदमवरुन्ध्यात्तस्यै स्वाहा प्राणो नाम देवतावरोधिनी सा मेऽमु-  
ष्मादिदमवरुन्ध्यात्तस्यै स्वाहा चक्षुर्नाम देवतावरोधिनी सा  
मेऽमुष्मादिदमवरुन्ध्यात्तस्यै स्वाहा श्रोत्रं नाम देवतावरोधिनी  
सा मेऽमुष्मादिदमवरुन्ध्यात्तस्यै स्वाहा प्रज्ञा नाम देवतावरोधिनी  
सा मेऽमुष्मादिदमवरुन्ध्यात्तस्यै स्वाहा इत्यथ धूमगन्धं प्रजिघायाऽऽ-  
ज्यलेपेनाङ्गान्यनुविमृज्य वाचंयमोऽभिप्रज्यार्थं द्रूयाहूतं वा  
महिष्याल्लभते हव ॥ ३ ॥

अथातो दैवस्मरो यस्य मियो द्रुभूपेयस्यै वा चेपां वा  
यासां वेतेषामेवैकस्मिन्पर्वण्येतयैवाऽऽहुतेता आज्याहुतीर्जुहोति  
वाचं ते मायि जुहोम्यसौ स्वाहा । प्राणं ते मायि जुहोम्यसौ  
स्वाहा । चक्षुस्ते मायि जुहोम्यसौ स्वाहा । श्रोत्रं ते मायि जुहो-  
म्यसौ स्वाहा । मनस्ते मायि जुहोम्यसौ स्वाहा । प्रज्ञां ते मायि  
जुहोम्यसौ स्वाहेत्यथ धूमगन्धं प्रजिघायाऽऽज्यलेपेनाङ्गान्यनु-  
विमृज्य वाचंयमोऽभिप्रज्य संस्पर्शं भिगभिषेदभिवाताद्वा तिष्ठे-  
त्संभाषमाणः मियो हव भवति स्मरन्ते हैवास्य ॥ ४ ॥

अथातः संयमनं प्रौतर्दनमान्तरमाग्निं प्रमित्याचक्षते यावद्दे  
पुरषो भाषते न तावत्प्राणितुं शक्नोति प्राणं तदा वाचि जुहोति  
यावद्दे पुरषः प्राणिति न तावत्प्राणितुं शक्नोति वाचं तदा प्राणे

जुहोत्येते अनन्ते अमृते आहुती जाग्रच्च स्वपश्च संततं जुहोत्यथ  
या अन्या आहुतयोऽन्तवत्यस्ताः कर्ममध्यो हि भवन्ति तद्ध स्मै-  
तत्पूर्वं विद्वांसोऽग्निहोत्रं न जुह्वांचक्रुः ॥ ५ ॥

उच्यं ब्रह्मेति ह स्माऽऽह शुष्कभृङ्गारस्तदग्नित्युपासीत सर्वाणि  
हास्मै भूतानि श्रेष्ठयायाभ्यर्च्यन्ते तद्यजुरित्युपासीत सर्वाणि  
हास्मै भूतानि श्रेष्ठयाय युज्यन्ते तत्सामेत्युपासीत सर्वाणि हास्मै  
भूतानि श्रेष्ठयाय संनमन्ते तच्छ्रीरित्युपासीत तत्तेज इत्युपासीत  
तद्यथैतच्छ्रीमत्तमं यज्ञस्वितमं तेजस्वितममिति शस्त्रेषु भवत्येवं  
हैव स सर्वेषु भूतेषु श्रीमत्तमो यज्ञस्वितमस्तेजस्वितमो भवति य  
एवं वेद । तदेतदैष्टिकं कर्म यमात्मानमध्वर्युः संस्क्रोति तस्मि-  
न्यजुर्मयं प्रवर्णाति यजुर्मय ऋक्षमयं होत ऋक्षये साममय-  
मुक्ताता [साममये] ह एष अथै विद्याया आत्मैष उ एवैतदिन्द्र-  
स्याऽऽत्मा भवति य एवं वेद ॥ ६ ॥

अथातः सर्वजितः कौपीतकेन्द्रीण्युपासनानि भवन्ति सर्वजिद्ध  
स्म कौपीतकिरुद्यन्तमादित्यमुपतिष्ठते यज्ञोपवीतं धृत्वोदकमा-  
नीय त्रिः प्रसिच्योदकपात्रं वर्गोऽसि पाप्मानं मे वृद्धधीत्येतयै-  
वाऽऽवृता मध्ये सन्तमुद्गर्गोऽसि पाप्मानं मे उद्गर्धीत्येतयैवाऽऽ-  
वृताऽस्तं चन्तं संवर्गोऽसि पाप्मानं मे संवृद्धीति तद्यदहोरात्रा-  
भ्यां पापं करोति सं तदृद्धे तयो एवैवं विद्वानेतयैवाऽऽवृताऽऽदि-  
त्यमुपतिष्ठते यदहोरात्राभ्यां पापं करोति सं तदृद्धे ॥ ७ ॥

अथ मासि मास्यमावास्यायां वृत्तार्या पश्चाच्चन्द्रमसं दृश्य-  
मानमुपतिष्ठेतैतयैवाऽऽवृता हरितवृणे वा प्रस्यस्य चन्मे सुसमि-  
द्धदयं द्विवि चन्द्रमसि श्रितं मन्येऽहं मां तद्विद्वांसं माऽहं पुञ्य-  
मर्थं रुदमिति न हस्मात्पूर्वाः प्रजाः प्रैतीति जातपुत्रस्यायाजात-  
पुत्रस्याऽऽघोयस्त्र समेतु ते सं ते पैर्वासि समुयन्तु राजा यमादित्या  
अंशुमाप्याययन्तीत्येतास्तिस्त्र ऋचो जपित्वा माऽस्माकं प्राणेन  
प्रजया पशुभिराप्याययिष्ठा योऽस्मान्देष्टि यं च वर्गं द्विप्मस्तस्य  
प्राणेन प्रजया पशुभिराप्याययस्वेत्यैन्द्रीमावृत्तमावर्त आदित्य-  
स्याऽऽवृत्तमन्वावर्त इति दक्षिणं बाहुमन्वावर्तते ॥ ८ ॥

अथ पौर्णमास्यां पुरस्ताच्चन्द्रमसं दृश्यमानमुपतिष्ठेत्तयैत्राऽऽ-  
वृता सोमो राजाऽसि विचक्षणः पञ्चमुखोऽसि प्रजापतिर्ब्राह्मणस्त  
एकं मुखं तेन मुखेन राज्ञोऽस्ति तेन मुखेन मामन्नादं कुरु  
राजा त एकं मुखं तेन मुखेन विशोऽस्ति तेन मुखेन मामन्नादं कुरु  
श्येनस्त एकं मुखं तेन मुखेन पक्षिणोऽस्ति तेन मुखेन मामन्नादं  
कुर्वन्निष्ट एकं मुखं तेन मुखेनेमं लोकमस्ति तेन मुखेन मामन्नादं  
कुरु त्वै...पञ्चमुखं तेन मुखेन सर्वाणि भूतान्यस्ति तेन मुखेन  
मामन्नादं कुरु माऽस्माकं प्राणेन प्रजया पशुभिरपक्षेष्टा योऽस्मा-  
न्देष्टि यं च वयं द्विप्मस्तस्य प्राणेन प्रजया पशुभिरपक्षीयस्वेति  
दैवीमावृतमावर्त आदित्यस्याऽऽवृतप्रवावर्त इति दक्षिणं बाहुम-  
न्वावर्तते ॥ ९ ॥

अथ संवेश्य जायायै हृदयमभिमृशेद्यत्ते सुश्रीमे हृदयं  
व्रितमन्तः प्रजापतौ तेनामृतत्वस्येज्ञाने मा त्वं शुड्यमयं निगा  
इति न ह्यस्याः पूर्वाः प्रजाः प्रेतीति ॥ १० ॥

अथ प्रोष्याऽऽयन्पुत्रस्य मूर्धानमभिजिघ्रेत् । अङ्गनदङ्गनरसंभ-  
वसि हृदयादधिजायसे । आत्मा वै पुत्रनामाऽसि स जीव शरदः  
शतमिति नामास्य दधात्यन्मा भव परशुर्भव हिरण्यमस्तुतं भव ।  
येदो वै पुत्रनामाऽसि स जीव शरदः शतमिति नामास्य गृह्णा-  
त्यथैनत्परिगृह्णाति येन प्रजापतिः प्रजाः पर्यगृह्णात्तदरिष्टयै तेन  
त्वा परिगृह्णाम्यसावित्यथास्य दक्षिणे कर्णे जपत्यस्ने प्रैयन्धि  
मयचक्षुर्जीपिन्निवीन्त्र श्रेष्ठानि त्रैविणानि धेहीति सव्ये मा भेत्था  
माव्यधिष्ठाः शतं शरद आयुषो जीवस्व पुत्र ते नाम्ना मूर्धानम-  
भिजिघ्रामीति त्रिरस्य मूर्धानमभिजिघ्रेद्द्वां त्वां हिकारेणाभिहिं  
करामीति त्रिरस्य मूर्धानमभिहिं कुर्यात् ॥ ११ ॥

अथातो देवः परिमर एतद् ब्रह्म दीप्यते यदग्निर्ज्वलत्यथैन-  
न्निप्यते यन्न ज्वलति तस्याऽऽदित्यमेव तेजो गच्छति वायुं प्राण  
एतद् ब्रह्म दीप्यते यदादित्यो दृश्यतेऽथैतन्निप्यते यन्न दृश्यते  
तस्य चन्द्रमसमेव तेजो गच्छति वायुं प्राण एतद् ब्रह्म दीप्यते

यच्चन्द्रमा दृश्यतेऽथैतन्म्रियते यच्च दृश्यते तस्य विद्युतमेव तेजो  
गच्छति वायुं प्राण एतद्वै ब्रह्म दीप्यते यद्विद्युद्विद्योततेऽथैतन्म्रियते  
यच्च विद्योतते तस्या दिश एव तेजो गच्छति वायुं प्राणस्ता  
वा एताः सर्वा देवता वायुमेव मविश्य वायौ मृत्वाऽक्षमृच्छन्ते  
तस्मादेव पुनरुदीरत इत्यग्निदेवतमयाध्यात्मम् ॥ १२ ॥

एतद्वै ब्रह्म दीप्यते यद्वाचा वदत्यथैतन्म्रियते यच्च वदति  
तस्य चक्षुरेव तेजो गच्छति प्राणं प्राण एतद्वै ब्रह्म दीप्यते  
यच्चक्षुषा पश्यत्यथैतन्म्रियते यच्च पश्यति तस्य श्रोत्रमेव तेजो  
गच्छति प्राणं प्राण एतद्वै ब्रह्म दीप्यते यच्छ्रोत्रेण शृणोत्यथैत-  
न्म्रियते यच्च शृणोति तस्य मन एव तेजो गच्छति प्राणं प्राण  
एतद्वै ब्रह्म दीप्यते यन्मनसा ध्यायत्यथैतन्म्रियते यच्च ध्यायति  
तस्य प्राणमेव तेजो गच्छति प्राणं प्राणस्ता वा एताः सर्वा  
देवताः प्राणमेव मविश्य प्राणे मृत्वाऽक्षमृच्छन्ते तस्मादेव पुनरु-  
दीरते तद्गदिह वा एवं विद्वांसमुभौ पर्वतावभिप्रवर्तेयाता दक्षिण-  
धोचरश्च तुस्तूर्पमाणौ न हने सृण्वीयातामथ य एनं द्विपन्ति  
याश्च स्वयं द्वेष्टि त एवैनं परिम्रियन्ते ॥ १३ ॥

अयातो निःश्रेयसादानमेता ह वै देवता अहभेयसे विवद-  
माना अम्माच्छरीरादुब्रह्ममुस्तद्वाक् यपात शुक्लं दारुभूतं शि-  
श्येऽथैनद्वाचमविवेश तद्वाचावदच्छिश्य एवाथैनच्चक्षुः प्रविवेश त  
द्वाचाऽवदच्चक्षुषाऽपश्यच्छिश्य एवाथैनच्छ्रोत्रं मविवेश तद्वाचाव-  
दच्चक्षुषाऽपश्यच्छ्रोत्रेण शृण्वच्छिश्य एवाथैनन्मनः प्रविवेश तद्वाचा-  
वदच्चक्षुषाऽपश्यच्छ्रोत्रेण शृण्वन्मनसाऽध्यायच्छिश्य एवाथैनरमाणः  
प्रविवेश तत्तत एव समुत्तस्था ता वा एताः सर्वा देवताः प्राणे निः-  
श्रेयसं विदित्वा प्राणमेव महात्मानमभिसंभूय सदैवतैः सर्वैरस्मा  
च्छरीरादुब्रह्ममुस्ते वायुमतिष्ठ आकाशात्मानः स्वरीयुस्तथो एवैवं  
विद्वान्प्राणे निःश्रेयसं विदित्वा प्राणमेव महात्मानमभिसंभूय  
सदैवतैः सर्वैरस्माच्छरीरादुत्क्रामति स वायुमतिष्ठ आकाशा  
त्मा स्वरेति स तद्वच्छति यत्रैत देवास्तत्प्राप्य यदमृता देवास्तद  
मृतो भवति य एवं वेद ॥ १४ ॥

अयात पितापुत्रीयं संप्रदानमिति चाऽऽचक्षते पिता पुत्र प्रथ  
आह्वयति नवैन्मृणैरगां संस्तीर्याभिमुप स्माऽ घायोदवृम्भं सपा  
३

अमुपनिषायाहतेन वाससा संप्रच्छन्नः पिता श्वेत एत्य पुत्र उप-  
 रिष्ठादभिनिषद्यत इन्द्रिर्धेन्द्रियाणि संस्पृश्यापि वाऽस्मा आसी-  
 नायाभिमुराचैव संप्रदध्यादयास्मै संप्रयच्छति वाचं मे त्वयि  
 दधानीति पिता वाचं ते मयि दध इति पुत्रः प्राणं मे त्वयि  
 दधानीति पिता प्राणं मयि दध इति पुत्रश्चक्षुर्मे त्वयि दधा-  
 नीति पिता चक्षुस्ते मयि दध इति पुत्रः श्रोत्रं मे त्वयि  
 दधानीति पिता श्रोत्रं ते मयि दध इति पुत्रोऽन्तरसान्मे त्वयि  
 दधानीति पिताऽन्तरसांस्ते मयि दध इति पुत्रः कर्माणि  
 मे त्वयि दधानीति पिता कर्माणि ते मयि दध इति  
 पुत्रः सुखदुःखे मे त्वयि दधानीति पिता सुखदुःखे ते मयि दध  
 इति पुत्र आनन्दं रतिं मजातिं मे त्वयि दधानीति पिताऽऽनन्दं  
 रतिं मजातिं ते मयि दध इति पुत्र इत्यां मे त्वयि दधानीति  
 पितेत्यां ते मयि दध इति पुत्रो मनो मे त्वयि दधानीति पिता  
 मनस्ते मयि दध इति पुत्रः प्रज्ञां मे त्वयि दधानीति पिता प्रज्ञां  
 ते मयि दध इति पुत्रो यष्टु वा उपाभिगदः स्यात्समामेनैव ब्रूया-  
 रमाणान्मे त्वयि दधानीति पिता प्राणांस्ते मयि दध इति पुत्रोऽथ  
 दक्षिणाहुदुपनिष्कामति तं पिताऽनुमन्त्रयते यक्षो ब्रह्मवर्चसं  
 कीर्तिस्त्वा जुपताभित्यथेतरः सव्यमन्त्रं समभ्यर्चसते पाणिनाऽ-  
 न्तर्धाय वसनान्तेन वा प्रच्छाद्य स्वर्गाह्नोरुक्तान्नापान्पुहीति स  
 यद्यगदः स्यात्पुत्रस्यैश्वर्ये पिता वसेत्परि वा ब्रमेद्यष्टु वै प्रेयास्त-  
 यैर्वैनं समापयेयुर्यथा समापयितव्यो भवति यथा समापयितव्यो  
 भवति ॥ १५ ॥

इति शाङ्खायनारण्यके चतुर्थोऽध्यायः ॥ ४ ॥

अथ षष्ठमोऽध्यायः ।

ॐ प्रतर्दनो ह वै देवोदासिन्द्रस्य प्रियं धामोपजगाम युद्धेन  
 च पौरुषेण च तं हेन्द्र उवाच प्रतर्दन वरं वृणीष्वेति स होवाच  
 प्रतर्दनस्त्वमेव वृणीष्व यं त्वं मनुष्याय हिततमं मन्यस इति तं  
 हेन्द्र उवाच न वै वरोऽपरस्मै वृणीते त्वमेव वृणीष्वेत्यवरो वै  
 श्विल मेति होवाच प्रतर्दनोऽथो खल्विन्द्र सत्त्वादेव नेयाय सत्यं  
 शीन्द्रस्तं हेन्द्र उवाच मामेव विजानीयेतदेवाहं मनुष्याय हिततमं

मन्ये यो मां विजानीयाद्विभीषाणं त्वाष्ट्रमहनदरुषुस्तान्यन्तीन्सा-  
लाष्टकेभ्यः प्रायच्छन्वद्भीः संघा अतिक्रम्य दिवि मृहादीर्याम-  
नृणामृदयन्तारिहो पौलामान्पृथिव्यां कालखज्जास्तस्य मे तत्र न  
लामचनानीयत स यो मा वेद न ह वै तस्य केन च कर्मणा  
लोको धीयते न स्तेयेन न भ्रूणहत्याया न मातृवधेन न पितृव-  
धेन नास्य पापंचन चक्रुषो मुखान्नीले वेतीति ॥ १ ॥

स होवाच प्राणोऽस्मि मज्ञात्मा त मामायुरमृतमित्युपास्स्वाऽऽयुः  
प्राणः प्राणो वा आयुर्विद्यस्मिञ्जरीरे प्राणो वसति तान्नद्रापुः  
प्राणेन घेनास्मिँल्लोकेऽमृतत्वमाप्नोति मज्ञया सत्त्वं संकल्पं स या  
मामायुरमृतमित्युपास्ते सर्वमायुरस्मिँल्लोके वत्याऽऽप्नोत्वमृतत्वम-  
प्नोति स्वर्गं लोके तद्धैरु आहुरेकभूयं वै प्राणा गच्छन्तीति नहि  
कश्चन श्वनयात्तद्वाचा नाम मज्ञापयितुं चक्षुषा रूप श्रोत्रेण श्रुतं  
मनसा ध्यातमेनभूयं वै प्राणा भू-र्वैकैरुमेतानि सर्वाणि मज्ञाप-  
यन्तीति वाचं वदन्तीं सर्वे प्राणा अनुवदन्ति चक्षुः पश्यत्सर्वे  
प्राणा अनुपश्यन्ति श्रोत्रं शृण्वत्सर्वे प्राणा अनुशृण्वन्ति मनो  
ध्यायत्सर्वे प्राणा अनुध्यायन्ति प्राणं प्राणन्तं सर्वे प्राणा अनु-  
प्राणन्त्येवमु हेतदिति हेन्द्र उवाचास्ति त्वेव प्राणानां निःश्रेयसा-  
दानमिति ॥ २ ॥

जीवति वागपेतो भूकान्धि पश्यामो जीवति चक्षुरपेतोऽन्धोन्धि  
पश्यामो जीवति श्रोत्रापेतो बधिरान्धि पश्यामो जीवति मनोपेतो  
बालान्धि पश्यामो जीवति बाहुच्छिन्नो जीवत्युतच्छिन्न इत्येवं  
हि पश्याम इत्यथ खलु प्राण एव मज्ञात्मेदं शरीरं परियृक्षोत्पाप-  
यति तस्मादेतदेवोक्तमुपासीतेति सैषा प्राणे सतीतिर्यो वै प्राणः  
सा मज्ञा या वा मज्ञा स प्राणस्तस्यैव हृष्टिरुद्विग्नानं यत्रस्तत्पु-  
रुष सुप्तः स्वप्न न कंचन पश्यत्ययस्मिन्प्राण एवैकया भरति  
तदेनं वाक् सर्वेर्नामभिः सहाप्येति चक्षुः सर्वै रूपैः सहाप्येति  
श्रोत्रं सर्वैः शब्दैः सहाप्येति मन सर्वैर्ध्यानं सहाप्येति स यदा  
प्रतियुध्यते यथाऽजोर्ज्वलतः सर्वा दिशो विस्फुलिङ्गा विप्रतिष्ठेर  
श्वश्वमेवतस्मादात्मनः प्राणा यथायतनं विप्रतिष्ठन्ते प्राणेभ्यो

देवा देवेभ्यो लोकाः स एष प्राण एव प्रज्ञात्मेदं शरीरं परि-  
 गृह्णीत्यापयति तस्मादेतदेवोक्त्यमुपासीतेति सैषा प्राणे सर्वाप्तिर्यो  
 वै प्राण सा प्रज्ञा या वा प्रज्ञां स प्राणस्तस्यैषैव सिद्धिरेताद्विज्ञानं  
 यच्चैतत्पुरुष आतो मरिष्यन्नावल्यमेत्य संमोहमेति तमाहुस्तद्वक्त्रं  
 च्चित्रं न ज्ञोति न पश्यति न वाचा वदति न व्यापत्यथा-  
 स्मिन्प्राण एवैकया भवति तदेनं वाक् सर्वैर्नामभिः सहाप्येति  
 वक्षः सर्वे रूपैः सहाप्येति श्रोत्रं सर्वैः श्रुतं सहाप्येति  
 मनः सर्वैर्ध्यानैः सहाप्येति स गदाऽस्मान्तरिरादृक्कामानि सह-  
 वैतैः सर्वैस्तक्रामति ॥ ३ ॥

वागेवास्मिन्सर्वाणि नामान्यभिविमुच्यन्ते वाचा सर्वाणि  
 नामान्याप्नोति प्राण एवास्मिन्मर्वे गन्धा अभिविमुच्यन्ते प्राणेन  
 सर्वान्गन्धानाप्नोति चक्षुरेवास्मिन्सर्वाणि रूपाण्यभिविसृज्यन्ते  
 चक्षुषा सर्वाणि रूपाण्याप्नोति श्रोत्रमेवास्मिन्सर्वे शब्दा अभिविसृ-  
 ज्यन्ते श्रोत्रेण सर्वाञ्छब्दानाप्नोति मन एवास्मिन्सर्वाणि  
 ध्यातान्यभिविसृज्यन्ते मनसा सर्वाणि ध्यातान्याप्नोति सह  
 शैतावस्मिञ्छरीरं वसतः सहोत्क्रामतोऽथ यथाऽस्यै प्रज्ञायै सर्वाणि  
 भूतान्येकं भवन्तीति तद्विचारयास्यामः ॥ ४ ॥

वागेवास्या एकमङ्गमुदूहृतं तस्यै नाम परस्तात्मतिविहिता  
 भूतमात्रा घ्राण एवास्या एकमङ्गमुदूहृतं तस्य गन्धः परस्ता-  
 त्मतिविहिता भूतमात्रा चक्षुरेवास्या एकमङ्गमुदूहृतं तस्य रूपं परस्ता-  
 त्मतिविहिता भूतमात्रा श्रोत्रमेवास्या एकमङ्गमुदूहृतं तस्य शब्दः  
 परस्तात्मतिविहिता भूतमात्रा जिह्वेवास्या एकमङ्गमुदूहृतं तस्या  
 अक्षरसः परस्तात्मतिविहिता भूतमात्रा हस्तावेवास्या एकमङ्ग-  
 मुदूहृतं तयोः कर्ष्य परस्तात्मतिविहिता भूतमात्रा शरीरमेवास्या  
 एकमङ्गमुदूहृतं तस्य सुखदुःखे परस्तात्मतिविहिता भूतमात्रोपस्थ  
 एवास्या एकमङ्गमुदूहृतं तस्याऽऽनन्दो रतिः प्रजातिः परस्तान्यनि-  
 विहिता भूतमात्रा पादा एवास्या एकमङ्गमुदूहृतं तयोः रित्या  
 परस्तान्यनिविहिता भूतमात्रा मन एवास्या एकमङ्गमुदूहृतं तस्य  
 र्था ॥ ५ ॥ परस्तात्मतिविहिता भूतमात्रा ॥ ५ ॥

महया वाचं मयाग्न्य वाचा सर्वाणि नामान्याप्नोति मत्रया



प्राणं समारुह्य प्राणेन सर्वान्गन्धानान्प्राप्नोति प्रज्ञया चक्षुः समारुह्य  
चक्षुषा सर्वाणि रूपाण्यप्राप्नोति प्रज्ञया श्रोत्रं समारुह्य श्रोत्रेण  
सर्वान्छब्दानान्प्राप्नोति प्रज्ञया जिह्वा समारुह्य जिह्वया सर्वानक्ष-  
रसानान्प्राप्नोति प्रज्ञया हस्तौ समारुह्य हस्ताभ्यां सर्वाणि कर्मा-  
ण्यप्राप्नोति प्रज्ञया शरीरं समारुह्य शरीरेण सुखदुःखे आप्नोति  
प्रज्ञयोपस्थं समारुह्योपस्थेनाऽऽनन्दं रतिं प्रजातिमाप्नोति प्रज्ञया  
पादौ समारुह्य पादाभ्यां सर्वा इत्या आप्नोति प्रज्ञया मनः  
समारुह्य मनसा सर्वाणि ध्यातान्यप्राप्नोति ॥ ६ ॥

न हि प्रज्ञापेता बाहूनाम किञ्चन प्रज्ञपयेदन्यत्र मे मनोऽभू-  
दित्याह नाहमेतन्नाम प्राज्ञासिपमिति न हि प्रज्ञापेतः प्राणो गन्धं  
कञ्चन प्रज्ञपयेदन्यत्र मे मनोऽभूदित्याह नाहमेतं गन्धं प्राज्ञासिप-  
मिति नहि प्रज्ञापेत चक्षु रूपं किञ्चन प्रज्ञपयेदन्यत्र मे मनोऽभू-  
दित्याह नाहमेतद्रूपं प्राज्ञासिपमिति नहि प्रज्ञापेत श्रोत्रं शब्दं कञ्चन  
प्रज्ञपयेदन्यत्र मे मनोऽभूदित्याह नाहमेतं शब्दं प्राज्ञासिपमिति  
नहि प्रज्ञापेता जिह्वाऽक्षरसं कञ्चन प्रज्ञपयेदन्यत्र मे मनोऽभूदि-  
त्याह नाहमेतमक्षरसं प्राज्ञासिपमिति न हि प्रज्ञापेतौ हस्तौ कर्म  
किञ्चन प्रज्ञपयेतामन्यत्र नो मनोऽभूदित्याहतुर्नाऽऽप्राप्तेतत्कर्म  
प्राज्ञासिप्वेति नहि प्रज्ञापेत शरीरं न सुख न दुःखं किञ्चन प्रज्ञप-  
येदन्यत्र मे मनोऽभूदित्याह नाहमेतं न सुख न दुःखं प्राज्ञासिप-  
मिति नहि प्रज्ञापेत उपस्थ आनन्दं न रतिं न प्रजातिं काचन  
प्रज्ञपयेदन्यत्र मे मनोऽभूदित्याह नाहमेतमानन्दं न रतिं न प्रजातिं  
प्राज्ञासिपमिति नहि प्रज्ञापेतौ पादावित्या काचन प्रज्ञपयेता-  
मन्यत्र नो मनोऽभूदित्याहतुर्नाऽऽप्राप्तेतामिदं प्राज्ञासिप्वेति नहि  
प्रज्ञापेता धीः काचन सिन्धेन प्रज्ञातव्यं प्रज्ञापेत ॥ ७ ॥

न वाचं विजिज्ञासीत् चत्तारं विद्यान् गन्धं विजिज्ञासीत्  
घ्रातारं विद्यान् रूपं विजिज्ञासीत् द्रष्टारं विद्यान् शब्दं विजिज्ञा-  
सीत् श्रोतारं विद्यान्क्षरसं विजिज्ञासीताक्षरसस्य विज्ञातारं  
विद्यान् कर्म विजिज्ञासीत् कर्तारं विद्यान् सुखदुःखे विजिज्ञा-  
सीत् सुखदुःखयोर्विज्ञातारं विद्यान्नाऽऽनन्दं न रतिं न प्रजातिं

विजिज्ञासीताऽऽनन्दस्य रतेः प्रजातोर्विज्ञातारं विद्याचेत्यां विजि-  
ज्ञासीतैतारं विद्यान् मनो विजिज्ञासीत मन्तारं विद्यात्ता वा  
एता दशैव भूतमात्रा अधिपन्नं दश प्रज्ञामात्रा अधिभूतं यद्धि  
भूतमात्रा न स्युर्न प्रज्ञामात्राः स्युर्यद्वा प्रज्ञामात्रा न स्युर्न भूत-  
मात्राः स्युर्न अन्यतरतो रूपं किंचन सिध्येन्नो एतन्नाना त-  
द्यथा रथस्यारेषु नेभिरर्पिता नामावरा अर्पिता एवमेवैता भूत-  
मात्राः प्रज्ञामात्रास्वर्पिताः प्रज्ञामात्राः भाणेऽर्पिताः स एष प्राण  
एव प्रज्ञात्माऽनन्तोऽजरोऽमृतो न साधुना कर्मणा भूयान्भवति नो  
एवासाधुना कनीयानेव क्षेत्र साधु कर्म कारयति तं यमेभ्यो  
लोकेभ्य उभिनीपत एष उ एवासाधु कर्म कारयति तं यमघो  
निनीपत एष लोकापाल एष लोकाधिपतिरेष लोकेशः स म  
आत्मेति विद्यात्स म आत्मेति विद्यात् ॥ ८ ॥

इति शाङ्खायनारण्यके पञ्चमोऽध्यायः ॥ ५ ॥

अथ षष्ठोऽध्यायः ।

ॐ अथ इ वै गार्ग्यो बालाकिरनुचानः संस्पृष्ट आस सोऽ-  
वसदुशीनरेषु स वसन्मत्स्येषु कुरूपञ्चालेषु काशिविदेहेष्विति  
स हाजातशत्रुं काश्यमाग्रजोवाच ब्रह्म ते ब्रवाणीति तं होवाचा-  
जातशत्रुः सहस्रं दधि त इत्येतस्यां वाचि जनको जनक इति वा  
उ जना धावन्तीति ॥ १ ॥

आदित्ये बृहच्चन्द्रमस्पर्म विद्युति सत्यं स्तनपित्नौ शब्दो  
वापाविन्द्रो वैकुण्ठ आकाशे पूर्णमग्नौ विषासाहिरित्यप्सु तेन  
इत्यथिदैवतमथाध्यात्ममादर्शे प्रतिरूपद्वयायां द्वितीयः मति-  
श्रुत्वायामगुह्यति शब्दे मृत्युः स्वप्ने यमः शरीरे प्रजापतिर्दक्षि-  
णेऽक्षिणि वाचः सव्येऽक्षिणि सत्यस्य ॥ २ ॥

स होवाच बालाकिर्य एवैष आदित्ये पुरुषस्तमेवाहमुपास  
इति तं होवाचाजातशत्रुर्मा मनस्मिन्संवादिष्टा बृहत्पाण्डुरनासा  
अतिष्टाः सर्वेषां भूतानां मूर्धेति वा अहमेतमुपास इति स यो  
हृतमेवमुपास्तेऽतिष्टाः सर्वेषां भूतानां मूर्धा भवति ॥ ३ ॥

स होवाच बालाकिर्य एवैष चन्द्रमसि पुरुषस्तमेवाहमुपास  
इति तं होवाचाजातशत्रुर्मा मनस्मिन्संवादिष्टा अन्नस्याऽऽत्मेति वा  
अहमेतमुपास इति स यो हृतमेवमुपास्तेऽन्नस्याऽऽन्मा  
भवति ॥ ४ ॥

स होवाच बालाकिर्य एवैष विद्युति पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवादयिष्ठाः सत्यस्याऽऽत्मेति  
वा अहमेतमुपास इति स यो हैतमेवमुपास्ते सत्यस्याऽऽत्मा  
भवति ॥ ५ ॥

स होवाच बालाकिर्य एवैष स्तनयित्नौ पुरुषस्तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठाः शब्दस्याऽऽत्माति  
वा अहमेतमुपास इति स यो हैतमेवमुपास्ते शब्दस्याऽऽत्मा  
भवति ॥ ६ ॥

स होवाच बालाकिर्य एष धायौ पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवादयिष्ठा इन्द्रो वैकुण्ठोऽपराजिता  
सेनेति वा अहमेतमुपास इति स यो हैतमेवमुपास्ते जिष्णुर्ह वा अप-  
राजिष्णुरन्यतस्त्यजायी भवति ॥ ७ ॥

स होवाच बालाकिर्य एवैष आकाशे पुरुषस्तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठाः पूर्णममवर्ति ब्रह्मेति  
वा अहमेतमुपास इति स यो हैतमेवमुपास्ते पूर्यते प्रजया पशुभि-  
र्यशसा ब्रह्मवर्चसेन स्वर्गेण लोकेन सर्वमायुरेति ॥ ८ ॥

स होवाच बालाकिर्य एवैषोऽन्नौ पुरुषस्तमेवाहमुपास इति तं  
होवाचाजातशत्रुर्मा मैतस्मिन्संवादयिष्ठा विपासहिरिति वा अह-  
मेतमुपास इति स यो हैतमेवमुपास्ते विपासहिर्ह वा अन्येषु  
भवति ॥ ९ ॥

स होवाच बालाकिर्य एवैषोऽप्सु पुरुषस्तमेवाहमुपास इति तं  
होवाचाजातशत्रुर्मा मैतस्मिन्संवादयिष्ठास्तेजस आत्मेति वा अहमे-  
तमुपास इति स यो हैतमेवमुपास्ते तेजस आत्मा भरतीत्यभिदेवत-  
मयाध्यात्मम् ॥ १० ॥

स होवाच बालाकिर्य एवैष आदर्शे पुरुषस्तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठाः प्रतिरूप इति  
वा अहमेतमुपास इति स यो हैतमेवमुपास्ते प्रतिरूपो देवास्य  
भजायामाजायते नाप्रतिरूप ॥ ११ ॥

स होवाच बालाकिर्य एवैष च्छायायां पुरुषस्तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठा द्वितीयोऽनपग  
इति वा अहमेतमुपास इति स यो हैतमेवमुपास्ते विन्दते द्विती-  
यान् द्वितीयवान्हि भवति ॥ १२ ॥

स होवाच बालाकिर्य एवैष प्रतिश्रुत्कायां पुरुषस्तमेवाहमुपा-  
स इति तं होवाचाजातशत्रुर्मा मैतस्मिन्संवादयिष्ठा असुरिति  
वा अहमेतमुपास इति स यो हैतमेवमुपास्ते न पुरा कालात्संमोह-  
मेति ॥ १३ ॥

स होवाच बालाकिर्य एवैष सन्धे पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवादयिष्ठा मृत्युरिति वा अहमेत-  
मुपास इति स यो हैतमेवमुपास्ते न पुरा कालात्त्रैतीति ॥ १४ ॥

स होवाच बालाकिर्येनैतत्पुरुषः सुप्तः स्वप्न्यया चरति तमेवा-  
हमुपास इति तं होवाचाजातशत्रुर्मा मैतस्मिन्संवादयिष्ठा यमो  
राजेति वा अहमेतमुपास इति स यो हैतमेवमुपास्ते सर्वं शास्मा इदं  
श्रेष्ठयाय यम्यते ॥ १५ ॥

स होवाच बालाकिर्य एवैष शरीरे पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवादयिष्ठाः प्रजापतिरिति वा अह-  
मेतमुपास इति स यो हैतमेवमुपास्ते प्रजायते प्रजया पशु-  
भिर्धनशसा ब्रह्मवर्चसेन स्वर्गेण लोकेन सर्वमापुरेति ॥ १६ ॥

स होवाच बालाकिर्य एवैष दक्षिणेऽक्षिणि पुरुषस्तमेवाहमु-  
पास इति तं होवाचाजातशत्रुर्मा मैतस्मिन्संवादयिष्ठा वाच आत्माऽ-  
भेरात्मा ज्योतिष आत्मेति वा अहमेतमुपास इति स यो हैतमेव-  
मुपास्त एतेषां सर्वेषामात्मा भवति ॥ १७ ॥

स होवाच बालाकिर्य एवैष सव्येऽक्षिणि पुरुषस्तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठाः सत्यस्याऽऽत्मा  
विद्युत् आत्मा तेजस आत्मेति वा अहमेतमुपास इति स यो हैत-  
मेवमुपास्त एतेषां सर्वेषामात्मा भवति ॥ १८ ॥

तत उ ह वालाकिस्तूष्णीमास तं होवाचाजातशत्रुरेतावन्नु वा-  
लाका ३ इत्येतादिति होवाच वालाकिस्तं होवाचाजातशत्रुर्मृपा  
र्षं खलु मा संवादिषिष्ठा ब्रह्म ते ब्रह्मणीति यो वै वा-  
लाक एतेषा पुरुषाणां कर्त्ता यस्य नैतत्कर्म स वै बोद्धितव्यस्तत  
उ ह वालाकिः समित्पाणिः प्रातचक्रम उपायानीति तं होवाचा-  
जातशत्रुः प्रतिलोमरूपमेतन्मन्ये चत्सन्नियो ब्राह्मणमुपनयते हि  
व्येव स्वा ज्ञपयिष्यामीति तं ह पाणावनिष्य प्रवत्राज तो ह मुमुं  
पुरुषमाजग्मतुस्तं हाजातशत्रुरामन्त्रयाचके बृहत्पाण्डरवासः  
सोमराजन्निति स उ ह शिष्य एव तत उ ईनं यष्टया विचिक्षेप  
स तत एव समुचस्थौ तं होवाचाजातशत्रुः केष एतद्वालाके  
पुरुषोऽश्वयिष्ट क नैतद्भूतकृत एतद्वागादिति तत उ ह वालाकिर्न  
विजज्ञे तं होवाचाजातशत्रुर्नैव एतद्वालाक पुरुषोऽश्वयिष्ट यन्नै-  
तद्भूयत एतद्वागादिति हिता नाम पुरुषस्य नाड्यो हृदयास्पु-  
रीततमभिप्रतन्वन्ति तद्यथा सहस्ररा केशा विपाटितस्तावदण्यः  
पिङ्गलस्याणिम्यस्तिष्ठन्ति शुक्लस्य कृष्णस्य पीतस्य लोहि-  
तस्य च तासु तदा भवति यदा मुमुः स्वर्गं न कंचन पश्यति ॥१९॥

अथास्मिन्प्राण एवैकधा भवति तदेनं वाक् सर्वेर्नामभिः  
सहाप्येति चक्षुः सर्वे रूपैः सहाप्येति श्रोत्रं सर्वैः शब्दैः सहाप्येति  
मनः सर्वैर्धर्माः सहाप्येति स यदा प्रतिबुध्यते यथाऽऽर्चयितः  
सर्वा दिक्षो विस्फुलिङ्गा विप्रतिष्ठेरन्नेयमेतस्मादात्मनः प्राणा  
यथायतनं विप्रतिष्ठन्ते प्राणेभ्यो देवा देवेभ्यो लोका स एष  
प्राण एव महात्मेदं शरीरमात्मानयनुप्रविष्ट आ लोमभ्य आ नखे-  
भ्यस्तथा क्षुरः क्षुर्याने वोपहितो विश्वंभरो वा विश्वंभरकुलाय  
एवमेवैष प्रज्ञात्मेदं शरीरमात्मानमनुप्रविष्ट आ लोमभ्य आ नखे-  
भ्यस्तमेतमात्मानमेत आत्मानोऽववस्यन्ते यथा श्रेष्ठिनं श्रास्त-  
याया श्रेष्ठी स्वैर्भुङ्क्ते यथा वा स्वाः श्रेष्ठिनं भुञ्जन्त्येवमेव प्रज्ञा-  
त्मेतमात्मभिर्भुङ्क्ते एवमेवैत आत्मान एतमात्मानं भुञ्जन्ति स  
यावद् य इन्द्र एतमात्मानं न विजज्ञे तानदेनममुरा अभिरभूतः  
स यदा विजज्ञेऽय ह्वाऽमुरान्विजित्य सर्वेषां च देवानां श्रेष्ठं

स्वाराज्यमाधिपत्यं पर्येत्यो एवं विद्वान्सर्वान्याप्मनोऽपहत्य  
सर्वेषां न भूतानां श्रेष्ठ्यं स्वाराज्यमाधिपत्यं पर्येत य एवं वेद  
य एवं वेद ॥ २० ॥

इति शाङ्खायनारण्यके षष्ठोऽध्यायः ॥ ६ ॥

अथ सप्तमोऽध्यायः ।

ॐ ऋतं वदिष्यामि सत्यं वदिष्यामि तन्मामवतु तद्वक्तार-  
मवत्त्ववतु मामवतु वक्तारं मयि भर्गो मयि महो वाक्मो मनसि  
प्रतिष्ठिता मनो मे वाचि प्रतिष्ठितमाभिराविर्मर्षाभूर्वेद सामत्सा-  
णीर्क्षेन मा मा हिंसीरनेनार्थीतनाहोरात्रात्सर्वसाम्यन्न इळा नम इळा  
नम ऋषिभ्यो मन्त्रकृद्भ्यो भैक्षपतिभ्यो नमोऽस्तु देवेभ्यः  
शिवा नः शंतमा भव सुमृच्छीका सरस्वती मा ते व्योम संह-  
व्यद्व्यं मन इषिरं वधुः सूर्यो ज्यानिषां श्रेष्ठो दीक्षे मा मा  
हिंसीः ॥ १ ॥

अथातः संहिताया उपनिषत्पृथिवी पूर्वरूपं द्यौरुत्तररूपं वायुः  
संहितेति शौरवीरो माण्डूकेय आकाशः संहितेत्यस्य माप्तव्यां  
वेदयावक्त्रे सहापरिवृतो मेने न मेऽस्य पुत्रेण समगादिति  
परिवृतो मेन इत्यागस्त्यः समानं ह्यपि तुश्च पुत्रस्य च वायु-  
श्चाऽऽकाशेत्यधिदेवतमथाध्यात्मं वाक् पूर्वरूपं मन उत्तररूपं  
माणः संहितेति शौरवीरो माण्डूकेयोऽथ इत्यास्य पुत्र आह  
दीर्घो मनसा वा अग्रे कीर्तयति तद्वाचा वदति तस्मान्मन एव  
पूर्वरूपं वागुत्तररूपं मनो वाक् प्राणस्त्वेव संहित इति स एषोऽव-  
रथः प्रष्टिवाहनो मनो वाक् प्राणः संहितः स्वर्गे लोकं गमयति  
स य एवमेतां संहितां वेद संधीयते मनसा पशुभिर्ब्रह्मा ब्रह्म-  
वर्चसेन स्वर्गेण लोकेन सर्वमायुरेतीति तु माण्डूकेयानाम् ॥ २ ॥

शौकल्यस्य पृथिव्याग्निः पृथिवी वागनुवाहारः स यदि  
निर्भुजः खलु वैव यं मध्यमां वाक् प्राणेन माता जाया भ्राता  
वार्महृद्ब्रविर्वाचि सर्वयुजमम् ॥ ३ ॥

१ र. मय्याधु । २ क. तारिगे । ३ घ. मन्त्रपति । ४ घ. तदपि परिवृतो । ५ क.  
अथ साहचर्यम् । अन्तः सप्तमः वीषयुक्तो नास्ति । षष्ठ्येद-नेनाध्याये स्वीकृतः । ६ प.  
प्रादिति ।

अथ आकलयस्य पृथिवी पूर्वरूपं द्यौरुत्तररूपं वायुः संहिता  
वृष्टिः संधिः पर्जन्य संधाता तदुतापि यन्नैतद्वलवदनुमृद्वन्महा-  
मेधा वृष्टिं वर्षन्ति द्यावापृथिव्यौ समधातामित्यधिदैवतमथाध्यात्मं  
पुरुषोऽयं सर्वमाण्डं द्वे विदले भवतस्त्वन्नेदमेव पूर्वरूपमिदमुत्तररूपं  
तत्रायमन्तरेणाऽऽकाशो यथाऽसौ द्यावापृथिव्योरन्तरेणाऽऽका-  
शस्तस्मिन्नेतस्मिन्नाकाशे प्राण आयत्तो भवति यथाऽमुष्मिन्ना-  
काशे वायुरायत्तो भवति यथाऽमूनि त्रीणि ज्योतीर्ऽप्येवमिमानि  
पुरुषे त्रीणि ज्योतीर्ऽपि यथाऽसौ दिव्यादित्य एवमिदं शिरासे  
चक्षुर्यथाऽसावन्तरिक्षे विश्वदेवमिदमात्मानि हृदयं यथाऽज्य-  
मग्निः पृथिव्यामेवमिदमुपस्थे रेत एवमिह ह स्म सर्वत आत्मान-  
मनुविधायाऽऽहेदमेव पूर्वरूपमिदमुत्तररूपं मनो वाक् प्रा-  
णस्त्वैव संहित इति स एषोऽश्वरयः प्रष्टिन्नाहनो मनो वाक् प्राणः  
संहितः स्वर्गं लोकं गमयति स य एवमेतां संहितां वेद संधीयते  
प्रजया पशुभिर्ऽशसा ब्रह्मवर्चसेन स्वर्गेण लोकेन सर्वमा-  
युरेति ॥ ४ ॥

पृथिवी पूर्वरूपं द्यौरुत्तररूपं वायुः संहिता दिशः संधिरादित्यः  
संधातेति वैश्वामित्र इत्यधिदैवतमथाध्यात्मं वाक् पूर्वरूपं मन  
उत्तररूपं प्राणः संहिता त्र्यंश संधिश्चक्षुः संधाता स य एवमेतां  
संहितां वेद संधीयते प्रजया पशुभिर्ऽशसा ब्रह्मवर्चसेन स्वर्गेण  
लोकेन सर्वमायुरेति ॥ ५ ॥

अग्निः पूर्वरूपं चन्द्रमा उत्तररूपं विद्युत्संहितेति सूर्यदैवत  
इत्यधिदैवतमथाध्यात्मं वाक् पूर्वरूपं मन उत्तररूपं सत्यं संहिता  
स य एवमेतां संहितां वेद संधीयते प्रजया पशुभिर्ऽशसा ब्रह्म-  
वर्चसेन स्वर्गेण लोकेन सर्वमायुरेति ॥ ६ ॥

पृथिवी पूर्वरूपं द्यौरुत्तररूपं कालः संहितेति राधेय इत्यधिदै-  
वतमथाध्यात्मं वाक् पूर्वरूपं मन उत्तररूपमात्मा संहिता स य  
एवमेतां संहितां वेद संधीयते प्रजया पशुभिर्ऽशसा ब्रह्मवर्चसेन  
स्वर्गेण लोकेन सर्वमायुरेति ॥ ७ ॥

वाक् पूर्वरूपं मन उत्तररूपं विश्वा संहितेति पौष्करसादिः स  
य एवमेतां संहितां वेद संधीयते प्रजया पशुभिर्ऽशसा ब्रह्मवर्च-  
सेन स्वर्गेण लोकेन सर्वमायुरेति ॥ ८ ॥

अथातोऽनुव्याहाराः प्राणो वंश इति त्रिग्राह्यं य एनं प्राणं वंशं ब्रुवन्परमुपवदेच्छन्नुवन्कश्चिन्चेन्मन्येत प्राणं वंशं समधाः प्राणं वंशं समधित्सितुं न शक्नोषीत्यात्य प्राणस्त्वा वंशो हास्यतीत्येनं ब्रूयादथ चेदश्वनुवन्मन्येत प्राणं वंशं समधित्सीस्तन्नाशकः संधातुं प्राणस्त्वा वंशो हास्यतीत्येवैनं ब्रूयाद्यथानुरुधाच ब्रुवन्वाऽब्रुवन्वा ब्रूयादभ्याशमेव यत्तथा स्यान्न त्वेवान्यत्कुशलाद्वाह्यं ब्रूयादतिशुभ्र एव ब्राह्मणं ब्रूयान्नातिशुभ्रेन च ब्राह्मणं ब्रूयान्नमोऽस्तु ब्राह्मणेभ्य इति शौरवीरो माण्डूकेयः ॥ ९ ॥

स यदि प्राणं वंशं ब्रुवन्तं परमुपवदेच्छन्नुवन्तं चेन्मन्येत प्राणं वंशं समधित्सितुं प्राणं वंशं समधित्सितुं न शक्नोषीत्यात्य प्राणस्त्वा वंशो हास्यतीत्येनं ब्रूयादथ चेदश्वनुवन्तं मन्येत प्राणं वंशं समधित्सीस्तन्नाशकः संधातुं प्राणस्त्वा वंशो हास्यतीत्येवैनं ब्रूयाद्यथानुरुधाच ब्रुवन्तं वाऽब्रुवन्तं वा ब्रूयादभ्याशमेव यत्तथा स्यान्न त्वेवान्यत्कुशलाद्वाह्यं ब्रूयादतिशुभ्र एव ब्राह्मणं ब्रूयान्नातिशुभ्रेन च ब्राह्मणं ब्रूयान्नमोऽस्तु ब्राह्मणेभ्य इति शौरवीरो माण्डूकेयः ॥ १० ॥

अथातो निर्भुजप्रवादाः पृथिव्यापतन निर्भुजं दिवायतनं प्रतृणमन्तरिक्षायतनमुभयमन्तरेण स य एनं निर्भुजं ब्रुवन्परमुपवदेत्पृथिवीं देवतामारः पृथिवी त्वा देवता रिप्यतीत्येनं ब्रूयादथ यदि प्रतृणं ब्रुवन्परमुपवदेद्दिवं देवतामारो शौस्त्वा देवता रिप्यतीत्येनं ब्रूयादथ यद्युभयमन्तरेण ब्रुवन्परमुपवदेदन्तरिक्षं देवतामारोऽन्तरिक्षं त्वा देवता रिप्यतीत्येनं ब्रूयाद्यदि संधिं विवर्तयति तन्निर्भुजस्य रूपमथ यन्नुष्टे अक्षरे अभिव्याहरति तत्प्रतृणस्याग्नौ च उभयमन्तरेणोभयं व्याप्तं भवत्यन्नाग्रकापो निर्भुजं ब्रूयात्स्वर्गनाम प्रतृणमुभयकाप उभयमन्तरेण स य एनं निर्भुजं ब्रुवन्परमुपवदेदच्योष्टा अवराभ्या स्यान्नाभ्यामित्येनं ब्रूयादथ यदि प्रतृणं ब्रुवन्परमुपवदेदच्योष्टा उत्तराभ्यां स्यान्नाभ्यामित्येवैनं ब्रूयाद्यस्त्रयोभयमन्तरेणाह तस्य नास्त्यप्रवादो यथानुरुधाच ब्रुवन्वाऽब्रुवन्वा ब्रूयादभ्याशमेव यत्तथा स्यान्न त्वेवान्यत्कुशला-

१ "तित्त न । २ क. 'त्याह मा' । ३ क. 'धातुक' । ४ अ व. 'ध्रुवा य' । ५ ख. 'त्येनं' । ६ यन्ति त' ।



[अध्यायः ७] ऋग्वेदे शाङ्ख्यनारण्यकम् ।

ब्राह्मणं ब्रूयादतिद्युम्न एव ब्राह्मणं ब्रूयान्नातिद्युम्नेन च  
ब्राह्मणं ब्रूयात्तमोऽस्तु ब्राह्मणेभ्य इति शौरवीरा माण्डू-  
केयः ॥ ११ ॥

अथ खल्वाहुर्निर्भुजवक्त्राः पूर्वमेवाक्षरं पूर्वरूपमुत्तरमुत्तररूपं  
यकारवकारावन्तरेण सा संहितेति स य एवमेतां संहितां वेद  
संधीयते प्रजया पशुभिर्यज्ञसा ब्रह्मवर्चसेन स्वर्गेण लोकेन  
सर्वमायुरेति ॥ १२ ॥

अथ वै चयं द्रूमो निर्भुजवक्त्राः स्म इति ह स्माऽऽह हस्रो  
माण्डूकेयः पूर्वमेवाक्षरं पूर्वरूपमुत्तरमुत्तररूपं तथाऽसौ मात्रा  
पूर्वरूपोत्तररूपे अन्तरेण येन संधिं विवर्तयति येन मात्रामात्रं  
विभजति येन स्वरात्स्वरं विज्ञापयति सा संहितेति स य एव-  
मेतां संहितां वेद संधीयते प्रजया पशुभिर्यज्ञसा ब्रह्मवर्चसेन  
स्वर्गेण लोकेन सर्वमायुरेति ॥ १३ ॥

अथ ह स्मास्य पुत्र आह मध्यमः प्रातियोषी पुत्रो मगध-  
वासी पूर्वमेवाक्षरं पूर्वरूपमुत्तरमुत्तररूपं तथाऽसौ मात्रा  
संधिविज्ञापनी साम तद्भवति सामैवाहं संहितां मन्य  
इति तदेतद्वचाऽभ्युदितं मा नैस्तेनेभ्यो ये अभिट्टहस्पदे  
निरामिणो रिपवोऽन्नेषु जाग्रधुः । आदेयानामोह ते वित्रयो हृदि  
बृहस्पते न परः साम्नो विदुरिति स य एवमेतां संहितां वेद  
संधीयते प्रजया पशुभिर्यज्ञसा ब्रह्मवर्चसेन स्वर्गेण लोकेन सर्व-  
मायुरेति ॥ १४ ॥

वाक् प्राणेन संधीयत इति कौण्डरव्यः प्राणः पवमानेन  
पवमानो विष्वेदेवैर्विश्वे देवाः स्वर्गेण लोकेन स्वर्गो लोको ब्रह्मणा  
सैपाऽवरपरा संहिता स य एवमेतामवरपरां संहितां वेदैवं हव  
स प्रजया पशुभिर्यज्ञसा ब्रह्मवर्चसेन स्वर्गेण लोकेन संधीयते  
यथैपाऽवरपरा संहिता स यदि परेण वोपसृष्टः स्वेन वाऽर्थनाभि-  
व्याहरेदभिव्याहरेत्तत्र विद्यादिवं संहिताऽगमद्विदुषो देवानभि-  
व्याहारार्थमेवं भविष्यतीत्येतेनावरपरेण तथा हव तद्भवति  
॥ १५ ॥

१ (२।६।३२)

१५. ५१।

माता पूर्वरूपं पिनोत्तररूपं प्रजा संहितेति भार्गवस्तदेतदेकमेव सर्वमभ्यनूक्तं माता च ऋग्वेदं पिता च प्रजा च सर्वं सैषाऽदितिः संहिताऽदितिर्वेदं सर्वं यदिदं किंचिद्विश्वभूतं तदेतद्वचाऽभ्युदितमदितिर्गौरवित्तिस्तत्तद्विषमदितिर्माता स पिता स पुत्रः । विश्वे देवा आदितिः पञ्च जना अदितिर्जातमदितिर्जनित्वमिति स य एवमेतां संहितां वेद संधीयते प्रजया पशुभिर्यज्ञसा ब्रह्मवर्चसेन स्वर्गेण लोकेन सर्वमायुरेति ॥ १६ ॥

जाया पूर्वरूपं पतिरुत्तररूपं पुत्रः संहिता रेतः संधिः प्रजननं संधानमिति स्थविरः गाकल्यः सैषा प्रजापतिः संहिता स य एवमेतां संहितां वेद संधीयते प्रजया पशुभिर्यज्ञसा ब्रह्मवर्चसेन स्वर्गेण लोकेन सर्वमायुरेति ॥ १७ ॥

प्रजा पूर्वरूपं श्रद्धोत्तररूपं कर्म संहिता सत्यं संधानमिति काश्यपः सैषा सत्यसंहिता तदाहुर्यत्सत्यसंधा देवा इति स य एवमेतां संहितां वेद संधीयते प्रजया पशुभिर्यज्ञसा ब्रह्मवर्चसेन स्वर्गेण लोकेन सर्वमायुरेति ॥ १८ ॥

याक् संहितेति पञ्चालचण्डो वाचा वै वेदाः संधीयन्ते वाचा छन्दांसि वाचा भित्राणि संदधति तद्यत्रैतदधीते वाचा भापते वा वाचि तदा प्राणो भवति वाक् तदा प्राणं रेह्लक्ष्य यत्स्वपिति वा तूष्णीं वा भवति प्राणे तदा वाग्भवति प्राणस्तदा वाचं रेह्लि तावन्गोन्धं रेह्लस्तदेतद्वचाऽभ्युदितमेकं सुपर्णः स समुद्रमायिवेश स इदं विश्वं भुवनं विचष्टे । तं पाकेन मनसाऽपश्यमान्ततस्तं माता रेह्लि स उ रेह्लि मातरमिति बार्गव माता प्राणो वत्सः स य एवमेतां संहितां वेद संधीयते प्रजया पशुभिर्यज्ञसा ब्रह्मवर्चसेन स्वर्गेण लोकेन सर्वमायुरेति ॥ १९ ॥

वृहद्रथंतरेण रूपेण संहिता संधीयते इति तादृशं बार्गवं रथंतरस्य रूपं प्राणो वृहन् उभाभ्यामु खलु संहिता संधीयते वाचा च प्राणेन चैतस्पां ह स्मोपनिषदि संवत्सरं गा रसत इति

१ ( १ । ६ । १६ ) २ ( ८ । ६ । १६ )

ताक्ष्य एतस्यां ह स्य यात्रायां संवत्सरं गा रक्षत इति ताक्ष्यः  
स य एवमेतां संहितां वेद संधीयते मजया पशुभिर्गशसा ब्रह्म-  
वर्चसेन स्वर्गेण लोकेन सर्वमायुरेति ॥ २० ॥

गतिः पूर्वरूपं निवृत्तिरुत्तररूप स्थितिः संहितेति जास्त्वास्व  
आर्तभागस्तस्यामेतस्यां संहितायां ध्वं ज्यो निमेषाः काष्ठाः कलाः  
क्षणा मुहूर्ता अहोरात्रा अर्धमासा मामा ऋनवः संवत्सराश्च संधी-  
यन्ते सैषा संहि तैतान्कालान्संदधाति कालो गतिनिवृत्तिस्थितीः  
संदधाति गतिनिवृत्तिस्थितिभिरिदं सर्वं संधीयत त्यधिवैवतमथा-  
ध्यात्मं भूतं पूर्वरूपं अधिष्यदुत्तररूपं भवत्संहितेति कालसंधिस्त-  
देतद्व्याख्यादितं महत्तत्त्वम गुह्यं पुरुस्पृगेन भूतं जनयो येन  
भव्यम् । प्रत्नं जातं ज्योतिर्यदस्य म्रियंम्रियाः समविशन्त पञ्चेति  
स य एवमेतां संहितां वेद संधीयते मजया पशुभिर्गशसा ब्रह्म-  
वर्चसेन स्वर्गेण लोकेन सर्वमायुरेति ॥ २१ ॥

अथातो वालिशिखायनेर्वचः पञ्चेमानि महाभूतानि भव-  
न्तीति ह स्माऽऽह वालिशिखायनिः पृथिवी वायुराकाशमापो  
ज्योतीषि तानि मिथः संहितानि भवन्त्यथ यान्यन्यतानि क्षुद्राणि  
महाभूतैः संधीयन्ते सैषा सर्वभूतसंहिता स य एवमेतां संहितां  
वेद संधीयते मजया पशुभिर्गशसा ब्रह्मवर्चसेन स्वर्गेण लोकेन  
सर्वमायुरेति ॥ २२ ॥

सर्वा वाग्वाग्नेति ह स्माऽऽह लौहिकयो ये तु केचन शब्दा  
वाचमेव तां विशात्तदेत्येतद्विपराहादं कैद्रेभिर्वसुभिश्चरामीति सैषा  
याक् सर्वशब्दा भवति स य एवमेतां संहितां वेद संधीयते  
मजया पशुभिर्गशसा ब्रह्मवर्चसेन स्वर्गेण लोकेन सर्वमायुरेति  
यथा चैतद्वाक्यं कामरूपि कामचारी भवत्येवं ह्येव स सर्वेषु भूतेषु  
कामरूपी कामचारी भवति य एवं वेद य एवं वेद ॥ २३ ॥

इति शाङ्खायनारण्यके सप्तमोऽध्यायः ॥ ७ ॥

१ (८।१।१६) २ (८।७।११)

अथाष्टमोऽध्यायः ।

ॐ प्राणो वंश इति ह स्माऽऽह स्थविरः शाकल्यस्तद्यथा शाला-  
वंशे सर्वेऽन्वे वंशाः समाहिताः स्युरेवमेवैतस्मिन्प्राणे सर्व आत्मा  
समाहितस्तस्यैतस्याऽऽत्मनः प्राण उन्मरूपमस्थीनि स्पर्शरूपं  
मज्जानः स्वरूपं मांसं लोहितमित्येतच्चतुर्थमक्षररूपमिति त्रयं त्रैव  
न एतत्प्रोक्तमिति ह स्माऽऽह हस्ते माण्डूक्यस्तस्यैतस्य त्रयस्य  
व्रीणीतः षष्टिः शतानि भवन्ति संधीनां व्रीणीतस्तानि सप्त विंशतिः  
शतानि भवन्ति सप्त वै विंशतिः शतानि संवत्सरस्याहोरात्राणां  
तत्संवत्सरस्याहोरात्राण्याप्नोति स य एष संवत्सरसंमानश्चक्षु-  
र्मयः श्रोत्रमयश्छन्दोमयो मनोमयो वाङ्मय आत्मा स य एवमेतं  
संवत्सरसंमानं चक्षुर्मयं श्रोत्रमयं छन्दोमयं मनोमयं वाङ्मयमा-  
त्मानं वेद संवत्सरस्य सायुज्यं सलोकतां सरूपतां सभक्षतामश्रुते  
पुत्री पञ्चमान्भवति सर्वमायुरेतीत्यस्याऽऽरुणि केयो वेदयाचक्रे ॥ १ ॥

अथ कौण्डर्यस्त्रीणि षष्टिः शतान्यक्षराणां त्रीणि षष्टिः शता-  
न्यूपमणां त्रीणि षष्टिः शतानि संधीनां यान्यक्षराण्यवोचामाह्वानि  
तानि यान्यूपमणो रात्रयस्ता यान्संधीनवोचामाहोरात्राणां ते  
संधय इत्यभिदैवतमवाध्यात्मं यान्यक्षराण्यभिदैवतमवोचामा-  
स्थीनि तान्यध्यात्मं यान्यूपमणोऽभिदैवतमवोचाम मज्जानस्तेऽ-  
ध्यात्ममेव उ ह वै संप्रति प्राणो यन्मज्जैतद्रेतो न वा  
ऋते प्राणाद्रेतसः सिद्धिरस्ति यद्वा ऋते प्राणाद्रेतः सिच्ये .  
चत्पूयेन संभवेयान्संधीनभिदैवतमवोचाम पर्वाणि तान्य-  
ध्यात्मं तस्यैतस्याश्नां मज्जां पर्वणांमिति पञ्चेतश्चत्वारिंशच्छ-  
तानि भवन्ति संधीनां पञ्चेतस्तदप्नोतिः सहस्रं भवत्यशीतिः  
सहस्रं चार्धल्लेन्यो बृहत्तरहरहनि संपादयन्ति स एषोऽहःसंमा-  
नश्चक्षुर्मयः श्रोत्रमयश्छन्दोमयो मनोमयो वाङ्मय आत्मा स य  
एवमेतदहःसंमानं चक्षुर्मयं श्रोत्रमयं छन्दोमयं मनोमयं वाङ्मय-  
मात्मानं वेदाह्नां सायुज्यं सलोकतां सरूपतां सभक्षतामश्रुते  
पुत्री पञ्चमान्भवति सर्वमायुरेति ॥ २ ॥

चत्वारः पुरुषा इति चैव. शरीरपुरुषश्छन्द पुरुषो वेद-  
पुरुषो महापुरुष इति शरीरपुरुष इति यमवोचाम य एवायं

[ अध्यायः ८ ] ऋग्वेदे शीघ्रायनारण्यकम् ।

दैहिक आत्मा तस्यैतस्य योऽयमशरीरः प्रज्ञात्मा स रसप्रच्छन्दः-  
पुरुष इति यमवोचामाक्षरसमान्नाय एव तस्यैतस्याकारो  
रसो वेदपुरुष इति यमवोचाम येन वेदान्नेदं ऋग्वेदं यजु-  
र्वेदं सामवेदमिति तस्यैतस्य ब्रह्म रसस्तस्माद्ब्रह्मिष्ठं ब्रह्माणम्-  
त्विजं कुर्यात् यो यज्ञस्योत्पत्तिं विद्यान्महापुरुष इति यमवोचाम  
संवत्सर एव तस्यैतस्यासावादित्यो रसः स यथायमशरीरः  
प्रज्ञात्मा यथासापादित्य एकमेवादिति विद्यात्तदेतद्वचाऽभ्यु-  
दितम् ॥ ३ ॥

चित्रं देवानामुदगादनीकं बहुमित्रस्य वरुणस्याग्नेः । आ प्रा-  
चावापृथिवी अन्तरिक्षं सूर्ये आत्मा जगत्तत्स्थपथेत्येतामेवानु-  
विधा संहिता संधीयमाना मन्यत इति ह स्माऽऽह बाध्व एतमु-  
हैव बह्वृचा महदुक्थे भीमासन्त एतमग्नावध्वर्यव एतं महाव्रते  
छन्दोगा एतस्यामेतमन्तरिक्ष एतं दिव्येतमग्नावेतं वायावेतं चन्द्र-  
मस्येतं नक्षत्रेष्वेतमप्स्वेतमोग्धीष्वेतं सर्वेषु भूतेष्वेतमक्षरेष्वेतमेव  
अग्नेत्पुषासते तदेतद्वचाऽभ्युदितम् ॥ ४ ॥

उद्वयं तमसस्परि ज्योतिष्पश्यन्त उत्तरम् । देवं देवत्रा सूर्य-  
मगन्म ज्योतिरुत्तममिति स एषोऽक्षरसंमानश्चक्षुर्मयः श्रोत्रमय-  
श्छन्दोमयो मनोमयो वाङ्मय आत्मा स य एवमेतमक्षरसंमानं  
चक्षुर्मयं श्रोत्रमयं छन्दोमयं मनोमयं वाङ्मयमात्मानं परस्मै  
शंसति दुग्धदोहा अस्य वेदा भवन्त्यभागो वाचि भरत्यभागो  
नौके तदेतद्वचाऽभ्युदितम् ॥ ५ ॥

यस्मिन्त्याज सचिविदं सखायं न तस्य वाच्यपि भागो  
अस्ति । यदौ त्रणोत्पलकं शृणोति न हि प्रवेद सुकृतस्य पन्था-  
मिति नास्यानूक्ते वाचो भागो अस्तीत्येव तदाह तत्र परस्मा  
एतदहः शंसन्मोक्षं विनुषात्र महाव्रतेन स्तुषाजैतदात्मनोऽविहीया

१(१।८।७) २(१।४।८) ३(८।२।२४)

१ क पन्थ २ क वत्य ३ क मुने ४ त व ते छन्दो महाव्रते

इति स यथायमशरीरः प्रज्ञात्मा यथासावादित्य एकमेवादित्य-  
भोचाम तौ यत्र विमदश्येते ॥ ६ ॥

चन्द्रमा इवाऽऽदित्यो दृश्यते न रश्मयः प्रादुर्भवन्ति लोहिनी  
धौर्भवति यथाऽग्निमिष्टा व्यस्तः पायुर्भवति संपरेतांऽस्याऽऽत्मानं  
चिरमिव जीविष्यतीति विद्यात्स यत्करणीयं मन्येत तत्कुर्या-  
दथाप्यादर्शे बोदके वा निह्नाशिरसं वाऽशिरसं वाऽऽत्मानं पश्येन्न  
वा पश्येत्तदप्येवमेव विद्यादथापि च्छिद्रा छाया भवति न वा भवति  
तदप्येवमेव विद्यादथापि च्छिद्र इवाऽऽदित्यो रथनाभिर्दि-  
वाऽऽरुणायत्तप्येवमेव विद्यादथापि नील इवाग्निर्दृश्यते यथा मयू-  
रग्रीवा महामेघे वा मरीचीरिव पश्येदनन्ने वा विद्युतः पश्येदन्न  
दानं न पश्येत्तदप्येवमेव विद्यादथाप्यपि घायाक्षिणी उपेक्षेत  
यत्रैतद्वराट्कानीव न पश्येत्तदप्येवमेव विद्यादथाप्यपि घाय कर्णा  
उपासीत य एषोऽग्रेरिव उबलतः शब्दो रथस्येवोपवृत्तिस्तं न  
यदा शृणुयात्तदप्येवमेव विद्यादथापि विपयेस्ते कनीनिके दृश्येते  
द्विजिह्वे वा न वा दृश्येते तदप्येवमेव विद्यात्स योऽतोऽश्रुतोऽमृतोऽ-  
विज्ञातोऽहोऽनादिष्टोऽघुष्टः श्रोता मन्ता विज्ञाता द्रष्टाऽऽद्रेष्टा घाष्टा  
सर्षपा भूतानामान्तरः पुरुषः स म आत्मेति विद्यात्स उक्तामन्न-  
पेतमशरीरं प्रज्ञात्मानमभिसंपद्यते विजज्ञातीति तं दैहिकं संपा सर्व-  
स्यै वाच उपनिषत्सर्वो ह्येवाः सर्वस्यै वाच उपनिषत् इमां त्वेव-  
माचक्षते ॥ ७ ॥

पृथिव्या रूपं स्पर्शा अन्तर्गिहस्थोष्माणो दिवः स्वरा अप्रं  
रूपं स्पर्शो वायोरुष्माण आदित्यस्य स्वरा ऋग्वेदस्य रूपं स्पर्शा  
यजुर्वेदस्योष्माणः सामवेदस्य स्वरा रथैतदस्य रूपं स्पर्शा वाय-  
देव्यस्योष्माणो वृहतः स्वराः प्राणस्य रूपं स्पर्शा अपानस्यो-  
ष्माणो व्यानस्य स्वराः प्राणस्य रूपं स्पर्शा अपानस्योष्माणो  
यनसः स्वरा प्राणस्य रूपं स्पर्शा अपानस्योष्माण उदानस्य  
स्वरा इति पुनर्दत्त एष उ हैव सर्वो वाचं वेद य एवं  
वेद ॥ ८ ॥

अथ खल्विचं देवी वीणा भवति तदनुकृतिरतौ मानुषी  
वीणा भवति गणयेय शब्दवर्णा तर्जयती भवत्येवमेवार्मा शस्त्रवती

तर्ध्वतो भवति तद्यथाऽस्याः शिर एवममुष्याः शिरस्तत्रथाऽस्यै  
 वंश एवममुष्या दण्डस्तत्रथाऽस्या उदरमेवममुष्म अन्मणं तद्य  
 थाऽस्यै मुखनासिके अक्षिणी इत्येवममुष्याभिल्लिद्राणि तद्य-  
 थाऽस्या अङ्गुलिनिग्रहा उपस्तरणानीत्येवममुष्याः पर्वाणि तद्य-  
 थाऽस्या अङ्गुलय एवममुष्यास्तण्डयस्तत्रथाऽस्यै जिह्वेवममुष्या  
 वादन तद्यथाऽस्याः स्वरा एवममुष्याः स्वरास्तत्रथा ईवेयं रोमशेन  
 चर्मणा पिहिता भवत्येवमेवासौ रोमशेन चर्मणा पिहिता भवति  
 रोमशेन इ स्म चर्मणा पुरा वीणा अपिदधति सैषा दैवी वीणा  
 भवति स य एवमेता दैवी वीणां वेद श्रुनवदनतया भवति भूमौ  
 मास्य कीर्तिर्भवति शुश्रूयन्ते हास्य पर्पत्सु भाष्यमाणस्येदमस्तु  
 यदयमीहते यत्राऽऽर्या वार्चं वदन्ति निदुरेन तत्र ॥ ९ ॥

अथातस्ताण्डविन्दस्य वचस्तद्ययमकुशलेन वादयित्रा वीणाऽऽ-  
 रूपा न तत्कृत्स्नं वीणार्थं साधयत्येवमेवाकुशलेन वक्त्रा वागार-  
 रुधा न तत्कृत्स्नं वागर्थं साधयति तत्रथा ईवेयं कुशलेन वादयित्रा  
 वीणारूपा कृन्त वीणार्थं साधयत्येवमेव कुशलेन वक्त्रा वागा-  
 रूधा कृत्स्नं वागर्थं साधयति तस्यै वा एतस्यै वीणां वा या  
 त्वापिः सा संहितेति कात्यायनीपुरो जानूकण्ठोऽथ इ स्मैतं कृत्स्नं  
 हारीतो ब्राह्मणमेवोदाहरति ॥ १० ॥

प्रजापतिः प्रजाः सृष्ट्वा व्यतीसयच्छन्दोभिरात्मानं सम-  
 दधत्तयच्छन्दोभिरात्मानं समदधत्तस्मात्संहिता तस्यै वा एतस्यै  
 संहितायै णकारो वर्ल पकारः माण आत्मा संहिताऽर्थेण शुद्धि-  
 आऽविकृतिस्तानि नखानि रोषाणि व्यञ्जनानीति स योऽत्र  
 विचिकित्सत्सणकारमेव ब्रूयादते पकारमिति सणकारमेव ब्रूयादे-  
 वमेव योऽत्र विचिन्तित्सत्सपकारमेव ब्रूयादते णकारमिति  
 भफारमेव ब्रूयात्तौ वा एतां णकारपकारौ विद्वानमुसंहितमृचोऽ-  
 धीयीताऽऽपुष्यमिति विद्यादेवमेव विद्याश्च भागितिरासपुराणं  
 यजान्परिचिद्मृत्वाकृत्येवाधीयीत तदप्येवमेव विद्याश्च यद्वयमनु-  
 संहितमृचोऽधीमद्वे यच्च माण्डूकेयो यमगाय मधुमन्नेन नो

णकारपकारा उपाप्ताविति ह स्माऽऽह ह्रस्वो माण्डूकेयोऽथ गृह्य-  
मनुसंहितमृचोऽधीमहे यच्च स्वाध्यायमधीमहे तेन नो णकारप-  
कारा उपाप्ताविति ह स्माऽऽह स्थधिरः शान्त्य एतद्ध स्म वै तद्वि-  
द्वांस आहुः कार्षेय्याः क्रिमर्था नयं यस्यामहे क्रिमर्था नयमध्ये-  
स्यामहे वाचि हि प्राणं जुह्वमः प्राणे वाचं यो ज्ञेय प्रभवः स  
एवाप्यय इति वा एताः संविता नानन्तेवासिने द्यूपाश्वासंवत्सर-  
वासिने नाग्रहचारिणे नावेदविदे नोप्रथक्त्र इत्याचार्या इत्या-  
चार्याः ॥ ११ ॥

इति शाङ्खायनारण्यकेऽष्टमोऽध्यायः ॥ ८ ॥

अथ नवमोऽध्यायः ।

ॐ तैत्तवितुर्दृष्टीमहे वर्षं देवस्य भोजनम् । श्रेष्ठं सर्वेषातमं तुरं  
भगस्य भीमहि । तत्सैवितुर्वरेण्यं भगो देवस्य धीमहि । धियो  
यो नः प्रचोदयात् । अदग्धं मन इषिरं चक्षुः सूर्यो ज्योतिषां  
श्रेष्ठो दीप्ति मा मा हिमी ॥ १ ॥

यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च स्वानां  
भवति प्राणो वै ज्येष्ठश्च श्रेष्ठश्च यो ह वै वसिष्ठा वेद वसिष्ठो ह  
स्वानां भवति वाग्ने वसिष्ठा यो ह वै प्रतिष्ठा वेद प्रतिह तिष्ठत्य-  
स्मिन् लोकेऽमुष्मिन् चक्षुर्ह प्रतिष्ठा यो ह वै संपदं वेद सं हास्मै  
कामाः पयन्ने श्रोत्रं ह वा उ संपद्यो ह वा आयतनं वेदाऽऽय-  
दन्तो ह स्वानां भवति मनो वा आयतनमथ हेमा देवताः प्रजा  
पति पितृभेत्याब्रुवन्क्वे वै नः श्रेष्ठ इति स होवाच यमापतिर्य-  
स्मिन्व उक्ताग्ने शरीरं पापिष्ठमिव मन्येत स वै श्रेष्ठ इति ॥२॥

सा ह वागुच्चक्राय यथा मूला अवदन्तः प्राणन्तः प्राणेन  
पश्यन्तश्चक्षुषा शृण्वन्तः श्रोत्रेण ध्यायन्तो मनसैवमिति ॥ ३ ॥

१ ( ४ । ४ । २५ ) २ ( ३ । ४ । १० )



[अध्यायः ९.]

ऋग्वेदे शाङ्ख्यनारण्यकम् ।

चक्षुर्होचक्राम यथाऽऽवा अपश्यन्तः प्राणन्तः प्राणेन वदन्तो  
वाचा शृण्वन्तः श्रोत्रेण ध्यायन्तो मनसैवमिति ॥ ४ ॥

श्रोत्रं होचक्राम यथा बधिरा अशृण्वन्तः प्राणन्तः प्राणेन वदन्तो  
वाचा पश्यन्तश्चक्षुषा ध्यायन्तो मनसैवमिति ॥ ५ ॥

मनो होचक्राम यथा बाला अमनसः प्राणन्तः प्राणेन  
वदन्तो वाचा पश्यन्तश्चक्षुषा शृण्वन्तः श्रोत्रेणैवमिति ॥ ६ ॥

प्राणो होचक्राम ततस्तद्यथेह सैन्धवः सुहयः पर्दुशिशङ्कूत्स-  
मलिदेदेवमसौ प्राणान्समस्विदत्ते ह समेत्यौचुर्भगवन्तोत्क्रमीरिति  
स होवाच प्राणः किं मे अन्नं भविष्यति यत्किंचाऽऽचभ्य इवाऽऽ-  
शकुनिभ्य इति किं मे वासो भविष्यतीत्याप इति होचुस्तस्माद्वा  
अयमक्षिप्यन्पुरस्ताद्योपरिष्ठाच्चाग्निः पतिदधति लम्भुको हास्य  
वासो भवत्यनघो ह भवति तद् स्मृतत्सत्यकायो जाबालो मौश्रुते  
वैयाघ्रपश्यायोनत्बोवाचाप्येवं शुकस्य स्थाणोः प्रहूपाज्जायेर-  
क्षस्य शाखाः प्ररोहेयुः पलाशानीति वनस्पते शतवदशो विरोहेति  
या मा लेखीरन्तरिक्षं मा मा हिंसीरिति यादवत्कथः ॥ ७ ॥

अथ यदि महज्जिगमिषेन्निरात्रं दीक्षित्वाऽमावास्यायां सर्ववि-  
धस्य मन्थं दधिमधुभ्यामुपमन्थ्यामिमुपसमाधाय परिसमुष्ण परि-  
स्तीर्य पर्युक्ष्य दक्षिणं जान्वाद्योत्तरतोऽग्नेः कंसे मन्थं कृत्वा  
हुत्वा होमान्मध्ये संपातमानयेज्ज्यैष्ठ्याय श्रेष्ठ्याय स्वाहेत्यग्नौ  
हुत्वा मन्थे संपातमानयेद्वासिष्ठायै स्वाहेत्यग्नौ हुत्वा मन्थे संपात-  
मानयेत्त्वतिष्ठायै स्वाहेत्यग्नौ हुत्वा मन्थे संपातमानयेत्संपदे स्वाहे-  
त्यग्नौ हुत्वा मन्थे संपातमानयेदायतनाय स्वाहेत्यग्नौ हुत्वा मन्थे  
संपातमानयेच्चरसवितुर्वृणीमह इति पच्छः प्राश्य तत्सवितुर्वरेण्य-  
मिति पच्छ आचामति महाव्याहृतिभिश्चतुर्थं निर्णिज्य कास्पं  
चर्मणि वा स्थण्डिले वा संविशति स यदि स्त्रियं पश्येत्समृद्धं  
कर्मणि विद्यात्समृद्धं कर्मेति विद्यात् ॥ ८ ॥

इति शाङ्खायनारण्यके नवमोऽध्यायः ॥ ९ ॥

अथ दक्षमोऽध्याय ।

ॐ अथात आध्यात्मिकमान्तरमग्निहोत्रमित्याचक्षते । एता इ वै देवताः पुरुष एव प्रनिष्ठिता अभिर्वाणि प्रायुः प्राण आदित्यश्चक्षुषि चन्द्रमा मनसि दिशः श्रोत्र आपो रेतस्तेनासु ॥ वै सर्वासु ज्ञानं भवति य एवं विद्वानश्नाति च पिबति चाऽऽशयति च पाययति च सोऽश्नाति स पिबति स तृप्यति स तर्पयति ॥ १ ॥

स तप्तो वाचं तर्पयति वाक्तृप्ताऽग्निं तर्पयत्यग्निस्तृप्तः पृथिवीं तर्पयति पृथिवी तृप्ता यत्किञ्च पृथिव्याऽपिहितं भवद्भविष्यद्भूतं तत्सर्वं तर्पयति य एवं विद्वानश्नाति च पिबति चाऽऽशयति च पाययति च सोऽश्नाति स पिबति स तृप्यति स तर्पयति ॥ २ ॥

स तप्तः प्राणं तर्पयति प्राणस्तृप्तो वायुं तर्पयति वायुस्तृप्त आकाशं तर्पयत्याकाशस्तृप्तो यत्किञ्चाऽऽकाशेनापिहितं भवद्भविष्यद्भूतं तत्सर्वं तर्पयति य एवं विद्वानश्नाति च पिबति चाऽऽशयति च पाययति च सोऽश्नाति स पिबति स तृप्यति स तर्पयति ॥ ३ ॥

स तृप्तश्चक्षुस्तर्पयति चक्षुस्तृप्तमादित्यं तर्पयत्यादित्यस्तृप्तो दिवं तर्पयति द्यौस्तृप्ता यत्किञ्च दिवाऽपिहितं भवद्भविष्यद्भूतं तत्सर्वं तर्पयति य एवं विद्वानश्नाति च पिबति चाऽऽशयति च पाययति च सोऽश्नाति स पिबति स तृप्यति स तर्पयति ॥ ४ ॥

॥ तृप्तो मनस्तर्पयति मनस्तृप्तं चन्द्रमसं तर्पयति चन्द्रमास्तृप्तो नक्षत्राणि तर्पयति नक्षत्राणि तृप्तानि मासास्तर्पयन्ति मासास्तृप्ता अर्धमासास्तर्पयन्त्यर्धमासास्तृप्ता अत्रेरात्रे तर्पयन्त्यहोरात्रे तृप्ते ऋतुं तर्पयत ऋतवस्तृप्ताः संवत्सरं तर्पयन्ति संवत्सरस्तृप्तो यत्किञ्च संवत्सरेणापिहितं भवद्भविष्यद्भूतं तत्सर्वं तर्पयति य एवं विद्वानश्नाति च पिबति चाऽऽशयति च पाययति च सोऽश्नाति स पिबति स तृप्यति स तर्पयति ॥ ५ ॥

स तप्तः श्रोत्रं तर्पयति श्रोत्रं तृप्तं दिशस्तर्पयति दिशस्तृप्ता अग्निरग्निस्तर्पयन्त्याग्निरग्निस्तृप्ता यत्किञ्चाग्निरग्निभिर्-

पिहितं भवद्भविष्यद्भूतं तत्सर्वं तर्पयति य एवं विद्वानभ्राति च  
पिबति चाऽऽशयति च पाययति च सोऽभ्राति स पिरति स  
तृप्यति स तर्पयति ॥ ६ ॥

स तृप्तो रेतस्तर्पयति रेतस्तृप्तमपस्तर्पयत्यापस्तृप्ता नदीस्तर्प-  
यन्ति नद्यस्तृप्ताः समुद्र तर्पयन्ति समुद्रस्तृप्तो यत्किञ्च समद्रेणा-  
पिहितं भवद्भविष्यद्भूतं तत्सर्वं तर्पयति य एवं विद्वानभ्राति च  
पिबति चाऽऽशयति च पाययति च सोऽभ्राति स पिबति स  
तृप्यति स तर्पयति ॥ ७ ॥

स तृप्तस्तदेतद्वैराजं दशविधमग्निहोत्रं भवति तस्य माण  
एवाऽऽहवनीयोऽपानो गार्हपत्यो व्यानोऽन्वाहार्यवधनो यनो  
धूमो मन्थुरर्चयिता अङ्गाराः अद्धा पयो वाक् समित्सन्यमानुतिः  
महात्मा स रसस्तदेतद्वैराजं दशविधमग्निहोत्रं हुतं भवति रोहाभ्यां  
रोहाभ्यामभ्यारुल्लमभि स्वर्गं लोकं गमयति य एवं विद्वान-  
भ्राति च पिबति चाऽऽशयति च पाययति चाप य इदमविदा-  
नग्निहोत्रं जुहोति यथाऽङ्गारानपोष्य भस्मनि हुतं तदहस्त-  
स्यात्तादृक्तस्यात् ॥ ८ ॥

इति आहुयनारण्यक दशमोऽध्यायः ॥ १० ॥

अधिकादशोऽध्यायः ।

ॐ प्रजापतिर्वा इमं पुरुषमुदञ्चत तस्मिन्नेता देवता आनेशव-  
द्वाप्यग्निं प्राणे वायुमपाने वैश्वतमुदने पर्जन्यं चक्षुष्यादित्यं  
मनासि चन्द्रमसं श्रोत्रे दिशः शरीरे पृथिवीं रेतस्यपो घल इन्द्रं  
मन्यावीशानं मूर्धन्यावाशमात्मनि ब्रह्म स यथा महानमृतमुन्मः  
पिन्वमानास्तिष्ठेत्तच्चैव समुचस्थावथ हेमा देवता ईसांवाप्तिरे  
किमयमस्याभिः पुरुषः परित्यजि किं वा वयमनेन हन्ताम्मान्-  
रितरादृक्तमाधेवि ता हन्तव्यमुरय हन्तं शरीरं रिक्तमिव परितु-  
षिरं स हेसांवाक् प्रजापतिरन्ध्रायनमसं हन्ताहमिषा अन्ननापा-  
पिपासाभ्यामुपमुजा३ इति ता होपमूने ता होपमूषा गुणमज-  
भयाना इमेव पुरुषं पुनः प्रजापतिरनु ॥ १ ॥

वाङ्मभेत्यगिराविवेश प्राणो ममेति वायुराविवेशप्राणो ममेति  
 वैद्युत आविवेशोदानो ममेति पर्जन्य आविवेश चक्षुर्भेत्यादित्य  
 आविवेश मनो ममेति चन्द्रमा आविवेश श्रोत्रमस्माकमिति दिश  
 आविविशुः शरीरं ममेति पृथिव्याविवेश रेतोऽस्माकमित्याप  
 आविविशुर्वलं ममेतीन्द्र आविवेश यन्युर्ममेतीशान आविवेश  
 मूर्धा ममत्याकाश आविवेशाऽऽन्मा ममेति ब्रह्माऽऽविवेश स  
 यथा महान् वृक्ष आर्द्र उपसिक्तमूलस्तिष्ठेद्देवं इव समुच-  
 स्था ॥ २ ॥

अथायं पुरुषः श्रेष्ठ्यन्पुरा संवत्सरास्संवत्सरस्य दृष्टीः पश्यति  
 च्छिद्रा छाया भवति न वा भवति महामघे वा मरीचीरिव  
 पश्येदनश्रे वा विद्युतः पश्येदभ्र एनां न पश्येदक्षिणी वाऽपि-  
 धाय वराटकानीव न पश्यति कर्णौ वाऽपि धायोपन्दिमिव न  
 शृणोति नास्मिद्धुंके रमते नैनं मनश्छन्दयतीति मत्पत्तदर्श-  
 नानि ॥ ३ ॥

अथ स्वप्नाः पुरुषं कृष्णं कृष्णदन्तं पश्यति स एनं हन्ति  
 वराह एनं हन्ति मर्कट एनं हन्ति विसानि खादयति सुवर्णं  
 भक्षयित्वाऽवगिरत्येकः पौण्डरीकं धारयति गां सवत्सां दक्षिणा-  
 मुखो नलदमाली व्राजयति स य एतेषां किञ्चित्पश्येत्पाण्डुरद-  
 र्शनां फालीं स्त्रीं मुक्तकेशां मुण्डांस्तैलाभ्यङ्गः कौसुमपरिधानं  
 गीताऽन्युष्टारोहणं दक्षिणाशामवनादीनि वीक्ष्योपोष्य पापसं  
 स्थालीपाकं श्रपयित्वा सरूपवत्साया गोः पपासि न त्वेव तु  
 कृष्णाया अग्निमुपसमाधाय परिसमुह्य परिस्तीर्य पर्युक्ष्य दक्षिणं  
 जान्वाय्य सुवेणाऽऽरूपाहुतीर्नुहोति ॥ ४ ॥

वाचि मेऽग्निः प्रतिष्ठितः स्वाहा प्राणे मे वायुः प्रतिष्ठितः स्वा-  
 हाऽपाने मे वैद्युतः प्रतिष्ठितः स्वाहोदाने मे पर्जन्यः  
 प्रतिष्ठितः स्वाहा चक्षुषि मे आदित्यः प्रतिष्ठितः स्वाहा  
 मनसि मे चन्द्रमाः प्रतिष्ठितः स्वाहा श्रोत्रे मे दिशः प्रति-  
 स्थिताः स्वाहा शरीरे मे पृथिवी प्रतिष्ठिता स्वाहा रेतसि मे आपः

प्रतिष्ठिताः स्वाहा बले म इन्द्रः प्रतिष्ठितः स्वाहा मन्थौ म ईशानः  
प्रतिष्ठितः स्वाहा मूर्धनि म आकाशः प्रतिष्ठितः स्वाहाऽऽत्मनि मे  
ब्रह्म प्रतिष्ठितं स्वाहेत्यथैतदाज्यावशेषं स्यालीपाके समवनिनीय  
स्यालीपाकस्थोपधातं जुहोति ॥ ५ ॥

• धानि मेऽग्निं प्रतिष्ठितो वाग्दृदये हृदयमात्मनि तत्सत्यं देवानां  
माऽहमकामो मरिष्याम्यन्नवानन्नादो भूयासं स्वाहा । माणो मे  
वायुः प्रतिष्ठितः माणो हृदये हृदयमात्मनि तत्सत्यं देवानां  
माऽहमकामो मरिष्याम्यन्नवानन्नादो भूयासं स्वाहा । अपानं  
मे वैद्युतः प्रतिष्ठितोऽपानो हृदये हृदयमात्मनि तत्सत्यं देवानां  
माऽहमकामो मरिष्याम्यन्नवानन्नादो भूयासं स्वाहा । उदानो मे पर्ज-  
न्यः प्रतिष्ठित उदानो हृदये हृदयमात्मनि तत्सत्यं देवानां माऽहम-  
कामो मरिष्याम्यन्नवानन्नादो भूयासं स्वाहा । चक्षुषि म आदित्यः  
प्रतिष्ठितश्चक्षुर्हृदये हृदयमात्मनि तत्सत्यं देवानां माऽहमकामो  
मरिष्याम्यन्नवानन्नादो भूयासं स्वाहा । मनसि मे चन्द्रमाः प्रति-  
ष्ठितो मनो हृदये हृदयमात्मनि तत्सत्यं देवानां माऽहमकामो मरि-  
ष्याम्यन्नवानन्नादो भूयासं स्वाहा । श्रोत्रे मे विश्वः प्रतिष्ठितः श्रोत्रं  
हृदये हृदयमात्मनि तत्सत्यं देवानां माऽहमकामो मरिष्याम्यन्न-  
वानन्नादो भूयासं स्वाहा । शरीरे मे पृथिवी प्रतिष्ठिता शरीरं  
हृदये हृदयमात्मनि तत्सत्यं देवानां माऽहमकामो मरिष्याम्य-  
न्नवानन्नादो भूयासं स्वाहा । रेतसि म आपः प्रतिष्ठिता रेतो  
हृदये हृदयमात्मनि तत्सत्यं देवानां माऽहमकामो मरिष्याम्य-  
न्नवानन्नादो भूयासं स्वाहा । बले म इन्द्रः प्रतिष्ठितो बलं हृदये  
हृदयमात्मनि तत्सत्यं देवानां माऽहमकामो मरिष्याम्यन्नवान-  
न्नादो भूयासं स्वाहा । मन्थौ म ईशानः प्रतिष्ठितो मन्थुर्हृदये  
हृदयमात्मनि तत्सत्यं देवानां माऽहमकामो मरिष्याम्यन्नवानन्नादो  
भूयासं स्वाहा । मूर्धनि म आकाशः प्रतिष्ठितो मूर्धा हृदये  
हृदयमात्मनि तत्सत्यं देवानां माऽहमकामो मरिष्याम्यन्नवानन्नादो  
भूयासं स्वाहा । आत्मनि मे ब्रह्म प्रतिष्ठितमात्मा हृदये हृदयमा-  
त्मनि तत्सत्यं देवानां माऽहमकामो मरिष्याम्यन्नवानन्नादो भूयासं  
स्वाहेत्यथैतत्स्यालीपात्रशेषमात्मनि समवनिनीय जुहोति ॥ ६ ॥

अस्या जागतमयस्त्र्यष्टुभं लोहयौष्णिहं सीसं काकुभं रजतं  
स्वाराज्यं सुवर्णं गायत्रमन्त्रं वैराजं तृप्तिरानुष्टुभं नारुं साम्राज्यं  
बृहस्पतिर्वाहितं ब्रह्म पाङ्क्तं मजापतिरसतिच्छन्दसं सावित्री सर्ववेद-  
च्छन्दसेन च्छन्दसेति ॥ ७ ॥

अमेव स्थिरो वसानि जागतेन च्छन्दसा पुरुषो मणिः प्राणः  
सूत्रमन्त्रं ग्रन्थिस्तद्वन्थिमुद्वन्थाम्यन्नकामो मृत्यवे ब्राह्मणमपि  
सर्वमायुरशीयाऽऽयुष्मान्माऽहमकामो मरिष्याम्यन्नवानन्नादो भूया-  
सं स्वाहा । अय इव स्थिरो वसानि त्रैष्टुभेन च्छन्दसा पुरुषो  
मणिः प्राणः सूत्रमन्त्रं ग्रन्थिस्तद्वन्थिमुद्वन्थाम्यन्नकामो मृत्यवे  
ब्राह्मणमपि सर्वमायुरशीयाऽऽयुष्मान्माऽहमकामो मरिष्याम्यन्नवा-  
नन्नादो भूयासं स्वाहा । लोहमिव स्थिरो वसान्यौष्णिहेन च्छन्दसा  
पुरुषो मणिः प्राणः सूत्रमन्त्रं ग्रन्थिस्तद्वन्थिमुद्वन्थाम्यन्नकामो  
मृत्यवे ब्राह्मणमपि सर्वमायुरशीयाऽऽयुष्मान्माऽहमकामो मरिष्या-  
म्यन्नवानन्नादो भूयासं स्वाहा । सीसमिव स्थिरो वसानि काकुभेन  
च्छन्दसा पुरुषो मणिः प्राणः सूत्रमन्त्रं ग्रन्थिस्तद्वन्थिमुद्वन्थाम्य-  
न्नकामो मृत्यवे ब्राह्मणमपि सर्वमायुरशीयाऽऽयुष्मान्माऽहम-  
कामो मरिष्याम्यन्नवानन्नादो भूयासं स्वाहा । रजतमिव स्थिरो  
वसानि स्वाराज्येन च्छन्दसा पुरुषो मणिः प्राणः सूत्रमन्त्रं  
ग्रन्थिस्तद्वन्थिमुद्वन्थाम्यन्नकामो मृत्यवे ब्राह्मणमपि सर्वमायुर-  
शीयाऽऽयुष्मान्माऽहमकामो मरिष्याम्यन्नवानन्नादो भूयासं स्वाहा ।  
सुवर्णमिव स्थिरो वसानि गायत्रेण च्छन्दसा पुरुषो मणिः प्राणः  
सूत्रमन्त्रं ग्रन्थिस्तद्वन्थिमुद्वन्थाम्यन्नकामो मृत्यवे ब्राह्मणमपि स-  
र्वमायुरशीयाऽऽयुष्मान्माऽहमकामो मरिष्याम्यन्नवानन्नादो भूयासं  
स्वाहा । अब्रमिव स्थिरो वसानि वैराजेन च्छन्दसा पुरुषो मणिः  
प्राणः सूत्रमन्त्रं ग्रन्थिस्तद्वन्थिमुद्वन्थाम्यन्नकामो मृत्यवे ब्राह्मण-  
मपि सर्वमायुरशीयाऽऽयुष्मान्माऽहमकामो मरिष्याम्यन्नवानन्नादो  
भूयासं स्वाहा । तृप्तिरिव स्थिरो वसान्यानुष्टुभेन च्छन्दसा पुरुषो  
मणिः प्राणः सूत्रमन्त्रं ग्रन्थिस्तद्वन्थिमुद्वन्थाम्यन्नकामो मृत्यवे  
ब्राह्मणमपि सर्वमायुरशीयाऽऽयुष्मान्माऽहमकामो मरिष्याम्यन्वा-

नन्नादो भूयासं स्वाहा । नाकमिव स्थिरो वसानि साम्राज्येन  
 च्छन्दसा पुरुषो मणिः प्राणः सूत्रमन्त्रं ग्रन्थिस्तद्वन्धिमुद्वन्नाम्य-  
 क्षकामो मृत्यवे ब्राह्मणमपि सर्वमायुरशीयाऽऽयुष्मान्माऽहमकामो  
 मरिष्याम्यक्षवानन्नादो भूयासं स्वाहा । बृहस्पतिरिव स्थिरो वसानि  
 धारितेन च्छन्दसा पुरुषो मणिः प्राणः सूत्रमन्त्रं ग्रन्थिस्तद्वन्धिमुद्व-  
 ञ्नाम्यक्षकामो मृत्यवे ब्राह्मणमपि सर्वमायुरशीयाऽऽयुष्मान्माऽह-  
 मकामो मरिष्याम्यक्षवानन्नादो भूयासं स्वाहा । प्रक्षेव स्थिरो वसानि  
 पाङ्क्तन च्छन्दसा पुरुषो मणिः प्राणः सूत्रमन्त्रं ग्रन्थिस्तद्वन्धि-  
 मुद्वन्धिमुद्वन्नाम्यक्षकामो मृत्यवे ब्राह्मणमपि सर्वमायुरशीयाऽऽयु-  
 ष्मान्माऽहमकामो मरिष्याम्यक्षवानन्नादो भूयासं स्वाहा । मजाप-  
 तिरिव स्थिरो वसान्धातिच्छन्दसेन च्छन्दसा पुरुषो मणिः  
 प्राणः सूत्रमन्त्रं ग्रन्थिस्तद्वन्धिमुद्वन्नाम्यक्षकामो मृत्यवे ब्राह्मण-  
 मपि सर्वमायुरशीयाऽऽयुष्मान्माऽहमकामो मरिष्याम्यक्षवानन्नादो  
 भूयासं स्वाहा । सावित्रीव स्थिरो वसानि सर्ववेदच्छन्दसेन  
 च्छन्दसा पुरुषो मणिः प्राणः सूत्रमन्त्रं ग्रन्थिस्तद्वन्धिमुद्वन्नाम्य-  
 क्षकामो मृत्यवे ब्राह्मणमपि सर्वमायुरशीयाऽऽयुष्मान्माऽहमकामो  
 मरिष्याम्यक्षवानन्नादो भूयासं स्वाहेति मियायै वा जयायै,  
 मियायै वाऽन्तेवासिनेऽन्यस्मै वाऽपि यस्मै कामयेत तस्मा उच्यते  
 दद्यात्सहायि शतं वर्षाणि जीवति पुनः पुनः प्रयुञ्जतां जीवत्येव  
 जीवत्येव ॥ ८ ॥

इति आह्वानारण्यक ऋकादशोऽध्यायः ॥ ११ ॥

अथ द्वादशोऽध्यायः ।

ॐ हस्तिवर्चसं मयतां बृहद्वयो यददित्यै तन्व १ः  
 संवभूव । तन्मघं समदुः सर्वं शत आदित्यासो आदित्याः संवि-  
 टानाः ॥ यत्ते बर्चो जातवेदो बृहद्वत्पादितम् । तेन मा वर्चसा  
 त्वमग्ने बर्चस्विन्नं कुरु ॥ यच्च वाचा वाक्कुरुषे यच्च हस्तिपा-  
 दितम् । सुवर्णे गोषु यद्वर्चो मयि तदास्तिवर्चसा ॥ यदसेषु

हिरण्येषु गोध्वजेषु यज्ञज्ञः । सुरायां पूषमाणायां मयि रुद्रस्ति-  
वर्चसम् ॥ मयि भर्गो मयि महो मयि यज्ञस्य यज्ञज्ञः । तन्मयि  
प्रजापतिर्दिवि दिवमिव दंष्टु ॥ १ ॥

अश्विना सारथेण मासं महान्मधुना पयः । यया मधुमतीं  
वाचमावदानि जनेषु । घृतादुर्लभो मधुमान् पयस्वान्धनंजयो  
घरुणो घारयिष्णुः । रुजन्सपत्नानपरांश्च कृण्वन्नारोह मां महते  
सौभगाय । प्रजापते न त्वदेतान्यन्यो विश्वा जातानि परि ता  
वभव । यत्कामास्ते जुहुमहेऽधो अस्तु वयं स्याम पतयो रयी-  
णाम् । अयं स यो नुदता मे सपत्नानिन्द्र इव वृत्रं पृतनासु  
साह्व्य । अश्विरिव कर्तुं विभृत पुरुषा वातेषु नस्तिभ्यजम्भो नु  
माष्टि । अयं स नो यो नुदवादी कील इव वृत्रं वि पुरो करोज ।  
अनेनेन्द्रो विमृशे विहत्या द्रव्यूयतामाभरा भोजनानि ॥ २ ॥

जयेन्द्र दानूज्जहि दूर दस्यून्मृगं हत्वेव कुलिशेनाऽऽविद्वथ ।  
योष इव श्लाघात्पशुटात्सपत्नाञ्जहां सपत्ना स्वधितिर्वेनेव ।  
अनुवृथ मध्यात्मतिवृक्षोपरिष्ठाद्विवृथ पश्चात्यति दूर वृथ । त्वया  
भ्रशुत्तान्मपवन्नमित्राञ्छूरे रोपन्तं मरुतोऽनुयान्तु । त्वा रद्रेर्हतिभिः  
पिन्वमाना इन्द्रं मन्याना मरुतो जुपन्तम् । सुपर्णाः रुद्धाः प्रशम-  
न्नेनान्महीयतां दंष्ट्री व र्जनेषु । ब्रह्मणुत्तस्य मयवनृतन्वतो विज्व-  
गिन्द्र भङ्गाः पतन्तु । मा ज्ञाताराणि सतमाः प्रतिष्ठाभिहो विघ्नाना-  
मुपयाति मृत्युम् । अग्रे यन्नस्त्विन्यद्वासे समर्पयेन्द्रवतीमपचितिभि-  
हाऽऽवह । अयं मूर्धा परमेष्ठी सुवर्चाः स जागामामुचमश्नोको  
अस्तु ॥ ३ ॥

मर्तं पश्येय उपसेदुरागाचवो दीप्तामृपयः स्वर्दिदः । ततः सेनं  
वन्मपोत्रय नातं तदग्ने देवा अभिसंनमन्नाम् । घाता विघाता  
परमोत संदृक् प्रजापतिः परमेष्ठी सुवर्चाः । स्तोषाच्छन्दांसि



निविदो म आहुरेतस्मै राष्ट्रमभिसंनमन्ताम् । अभ्यावर्तध्वमुप-  
सेयतामिरयं शास्ताऽधिपतिर्नो अस्तु । अस्य विज्ञानमनुसंरमध्व-  
मिषं पश्चादनुजीवाय सर्वे । अलर्दो नाम जातोऽसि पुरा सूर्याप्यु-  
रोपसः । तं त्वा सपत्नः क्षपणं वेदाथो विष्टम्भजम्भनम् । नार्धे  
प्रभीयेतेतरे द्विपन्तं फल्बेत वाक्यं पृतनाः सदेत । ममायुक्तं तस्य  
द्विपन्तमाहुरिरामाणि वैल्वं यो विभर्ति ॥ ४ ॥

न स सुप्तमश्नाति न किल्विषं कृतं नैनं दिव्यो वरुणो हन्ति  
भीतम् । नैनं कुलं मन्यवोऽभिपन्तीरामाणि वैल्वं यो विभर्ति ॥  
नास्य त्वचं हिंसति जातवेदा न मांसमश्नाति न हन्ति तानि ।  
शत्रापुरस्मि जरदष्टिः भैतीरामाणि वैल्वं यो विभर्ति ॥ नास्य  
मजा दुष्यति जायमाना न शैलगो भवति न पापकृत्पा ।  
नान्यन्मिथस्तस्य कुलेषु जायत इरामाणि वैल्वं यो विभर्ति ।  
नास्य मवादा न मवातका गृहे न संपतञ्ज्यो न विद्येत तस्मै ।  
नास्मिन्नलक्ष्मीं कृणुते निवेशनमिरामाणि वैल्वं यो विभर्ति ॥  
नैनं रक्षो न पिशाचो हिनस्ति न जम्भको नाप्यसुरो न  
यंसः । न सूचिका तस्य कुलेऽस्य जायत इरामाणि वैल्वं यो  
विभर्ति ॥ ५ ॥

नैनं व्याघ्रो न वृको न द्वीपी न श्वापदं हिंसति किंचनैनम् ।  
हस्ती नैनं कुलमुपैति भीत इरामाणि वैल्वं यो विभर्ति ॥ नैनं सर्पो न  
पृदाकुर्हिनस्ति न वृधिको न तिरक्षी न राजा । नैनं कृष्णोऽभि-  
संहव इरामाणि वैल्वं यो विभर्ति ॥ नैनं प्रमथं वरुणो हिनस्ति  
न मकरो न ग्रहः शिशुमारः । पारावारः शिवमस्मै कृणोतीरा-  
माणि वैल्वं यो विभर्ति ॥ ममायुक्तं तस्य द्विपन्तमाहुः पुण्यमिव  
च्छिन्नं सह बन्धनेन । ओम इव श्वापात्पण्डात्सपत्नानिरामाणि  
वैल्वं यो विभर्ति ॥ अयं माणिः प्रतिसरो जीवो जीवाय वध्यते ।  
अनेनेन्द्रो वृद्धमहन्पिणा च मनीषिणा ॥ ६ ॥

सहेन्द्र द्विपतः सहस्वारातीः सहस्र पृतनायतः । नाग इव पूर्व-  
पादाभ्यामधितिष्ठ पृतन्यतः ॥ आगादयं वैल्वो माणिः सपत्नं  
क्षपणो वृषा । तं पश्यन्ति कवयः सुवीरा यथा सपत्नान्समरे  
सहेषुः ॥ अमूर्तं मे मणेः मूत्रमभिनवापि नक्षताम् । वैल्वः सह-

स्रवीयोंऽसि मा ते भर्ता रिपं महम् ॥ घृतादुर्लभो मधुमान्ययस्वा-  
 न्धनंजयो धरुणो धारमिष्णुः । रुजन्सपत्नानगरांश्च कृष्वन्ना-  
 रोह मां महते सौभगाय ॥ प्रजोषते न त्वदेतान्यन्यो विश्वा  
 जातानि परि ता बभूव । यत्कामास्ते जुहुमस्तन्नो अस्तु वयं स्याम  
 प्रतपो रयीणाम् ॥ शंसं इत्या महौ असीति पञ्च ॥ ७ ॥

अथातो मणिकल्पो भूतिकामः पुष्येण विरात्रोषोषितो जीवतो  
 हस्तिनो दन्तान्मात्रमुद्धृत्याग्निमुपसमाधाय परिसमुद्य परिस्तीर्य  
 पधुस्य दक्षिणं जान्वाच्योच्चरतोऽग्रेः कंसे मणिं कृत्वा हुत्वा  
 होमान् भूणिं संपातमानयेद्दस्तिपर्वसमित्वेताभिः प्रतृचमष्टाभिः  
 सप्तरात्रं मधुसर्पिपोर्वासयित्वा विरात्रमेकां वा बध्नीयाद्घृता-  
 दुर्लभं इत्येतयर्चा अत एवोत्तरं पद्भिर्हृदयशूलाग्रमणिं मतोदा-  
 ग्रमणिं वा मुशलाग्रमणिं वा खदिरसारमणिं वा मांसौदने वास-  
 यित्वा विरात्रमेकां वा बध्नीयादत एवोत्तरं चतसृभिर्हृपभ-  
 नृङ्गाग्रमणिं घृतौदने वासयित्वा विरात्रमेकां वा बध्नीयादत  
 एवोत्तरमेकपर्यण्डमणिं तिलौदने वासयित्वा विरात्रमेकां वा बध्नी-  
 यादत एवोत्तरं षोडशभिर्वैल्यं सप्तरात्रं मधुसर्पिणि वासयित्वा  
 विरात्रमेकां वा बध्नीयाद्घृतादुर्लभं इत्येतयर्चा अत एवोत्तरं  
 पञ्चभिर्वैल्यवराहस्योदोहं मुहूर्तौदने वासयित्वा विरात्रमेकां वा  
 बध्नीयाच्छक्तौ सति प्रथमं हस्तिच्छायायां वैयाघ्रे वाऽपि  
 चर्मण्यासीनो वाऽपि जुहुयादासीनो वाऽपि जुहुयात् ॥ ८ ॥

इति ब्राह्मणारण्यके द्वादशोऽध्यायः ॥ १२ ॥

अथ त्रयोदशोऽध्यायः ।

ॐ अथातो वैराग्यमंस्कृते शरीरे ब्रह्मयज्ञनिष्ठो भवेदप पुनर्मृ-  
 र्त्युं गयति तद् इ वा आत्मा द्रष्टव्यः श्रोतव्यो मन्तव्यो निदिध्या-

१ ( ८१७१४ ) २ ( ८१८१० )

सितव्य इति तमेतं वेदानुवचनेन विविदिषन्ति ब्रह्मचर्येण  
तपसा श्रद्धया यज्ञेनानाशकेन चेति माण्डूक्यस्तस्मादेवंवि-  
च्छान्तो दान्त उपरतस्तिथिषुः श्रद्धावित्तो भूत्याऽऽत्मन्येवाऽऽ-  
त्मानं पश्येदिति माण्डूक्यो योऽर्थं विज्ञानमयः पुरुषः प्राणेषु स  
एष नेति नेत्यात्मा न गृह्य इदं ब्रह्मेदं सप्रमिमे देवा इमे वेदा इमे  
लोका इमानि सर्वाणि भूतानीदं सर्वं यद्यमात्मा स एष तत्त्व-  
मसीत्यात्माऽवगम्योऽहं ब्रह्मास्मीति तदेतद्ब्रह्मापूर्वमपरमनपरम-  
नन्तरमबाधमयमात्मा ब्रह्म सर्वानुभूरित्यनुशासनमिति याज्ञव-  
ल्क्यस्तदेतत्प्राप्ताय नानन्तेवासिने ब्रूयादिति य इमामग्निः  
परिगृहीतां वसुमतीं धनस्य पूर्णां दद्यादिदमेवं ततो भूय उदमेव  
ततो भूय इत्यनुशासनम् । तामेतामुपनिषदं वेदशिरो न यथा  
कार्यं च न वदेतदेतद्ब्रह्माऽभ्युदितम् ॥ १ ॥

इति शाङ्खायनारण्यके त्रयोदशोऽध्यायः ॥ १३ ॥

अथ चतुर्दशोऽध्यायः ।

ॐ ऋचां मूर्धनिं यजुषामुत्तमाङ्गं सान्नां शिरोऽथर्वणां मुण्ड-  
मुण्डं नाधीतेऽधीते वेदमाहुस्तमङ्गं शिरश्छित्त्वाऽसौ कुरुते  
कवन्धम् ॥ १ ॥

स्याणुरयं भारद्वाजः किलाभूदधीत्य वेदं न विजानाति  
योऽर्थम् । योऽर्थज्ञ इत्सकलं भद्रमश्रुते नाकमेति ज्ञानविधूतपा-  
प्येति विधूतपाप्येति ॥ २ ॥

इति शाङ्खायनारण्यके चतुर्दशोऽध्यायः ॥ १४ ॥

अथ पञ्चदशोऽध्यायः ।

अथ वंशः ॥ नयो ब्रह्मणे नम आचार्येभ्यो गुणाख्याच्छा-  
ङ्गापनादस्माभिरधीतं गुणाख्यः शाङ्खायनः कहोलात्कौषी-  
तकेः कहोलः कौषीतकिरुहालकादारुणेरुहालक आरुणिः  
मियव्रतात्सोपापेः मियव्रतः सोमापिः सोमपात्सोमपः सोमात्मा-  
विवेक्यात्सोमः प्रानिवेक्यः मतिवेक्यात्प्रानिवेक्यो वृद्धिवाद्बृद्धिः

सुन्नयोः सुन्नपुरुदालकादुदालको विश्वपनसो विश्वमना  
 व्यश्वाद्यश्वः साकमश्वात्साकमश्वो देवरातादेवरातो विश्वामित्रा-  
 दिश्वामित्र इन्द्रादिन्द्रः प्रजापतेः प्रजापतिर्ब्रह्मणो ब्रह्मा स्वयंभू-  
 नमो ब्रह्मणे नमो ब्रह्मणे ॥ १ ॥

इति शाङ्खायनारण्यके पञ्चदशोऽध्यायः ॥ १५ ॥



समाप्तोऽयं ग्रन्थः ॥



ग्रन्थनाम ।

मूल्यम् ।

रु० आ०

|                                                                    |    |    |
|--------------------------------------------------------------------|----|----|
| ८६ विधानमाला—श्रीनृसिंहमहद्विरचिता ।... ..                         | ४  | ४  |
| ८७ अभिहोत्रचन्द्रिका—किंजवडेकरोपाह्वामनशास्त्रिभिरुता ।            | २  | १४ |
| ८८ निरुक्तम्—दुर्गाचार्यरुतवृत्तिसमेतम् । भागद्वयात्मकम् । ...     | १६ | ४  |
| ८९ काव्यप्रकाशः—संकेताख्यटीकासमेतः । ... ..                        | ३  | ४  |
| ९० शाङ्खायनारण्यकम्—सग्वेदान्तर्गतवाष्कलशास्त्रीयम् । ...          | ०  | ९  |
| ९१ गौतमप्रणीतशायसूत्राणि—भाष्यवृत्तिभ्यां समेतानि । ...            | ४  | ८  |
| ९२ श्रीमद्भगवद्गीता—सटीकरामानुजभाष्ययुता । ... ..                  | ७  | ८  |
| ९३ दर्शपूर्णमासप्रकाशः—किंजवडेकरोपाह्वामनशास्त्रिभिरुतः ।          | ६  | १२ |
| ९४ संस्कारपद्धतिः—अभ्यंकरोपाह्वमास्करशास्त्रिविरचिता ।             | २  | ८  |
| ९५ काश्यपशिल्पम्—पह्मशरोपदिष्टम् । ... ..                          | ३  | १  |
| ९६ करणकौस्तुभः—रुष्णदेवज्ञविरचितः ।... ..                          | ०  | ९  |
| ९७ मीमांसादर्शनम्—सतन्त्रवार्तिकशावरभा० भागपट्टकात्मकम् । २५       | ९  |    |
| ९८ धर्मतत्त्वनिर्णयः—म. म. अभ्यंकरोपाह्वानुदेवशास्त्रिप्रणीतः ।    | ०  | ९  |
| ९८ धर्मतत्त्वनिर्णयपरिशिष्टम्—                                     | ”  | १३ |
| ९९ भास्करीयबीजगणितम्—नवाङ्कुरादीकासहितम् । ...                     | २  | ०  |
| १०० प्रायश्चित्तेन्दुशेखरः—नागेशमहद्विरचितः । कुण्डार्कयुतः ।      | १  | १० |
| १०१ झांकरपादभूषणम्—पर्वतेन्द्रमुपाह्वारघुनाथशास्त्रिभिरुतं द्विभा० | ८  | ५  |
| १०२ ब्रह्मवैवर्तपुराणम्—भागद्वयात्मकम् ।... ..                     | ९  | ४  |
| १०३ श्रुतिसारसमुद्धरणम्—गिर्यपरनामकतोडकाचार्यप्रणीतम् ।            | ०  | १३ |
| १०४ त्रिशच्छ्लोकी—टिप्पणीविवृतिभ्यां समेत । धर्मशास्त्रग्रन्थः ।   | २  | १५ |
| १०५ आश्वलायनगृह्यसूत्रम्—आश्वलायनाचार्यप्रणीतम् ।... ..            | २  | १२ |
| १०६ दशोपनिषदः—मूलभाष्यम् । ... ..                                  | २  | ०  |
| १०७ लीलावती—श्रीमद्भास्कराचार्यप्रणीता । टीकाद्वयोपेता द्विभागा ।  | ३  | ०  |
| १०८ व्याकरणमहाभाष्यम्—पद्मिणीदीक्षितयुत (अङ्गा०) प. मा. ।          | २  | १२ |
| श्रीमत्पद्मपुराणम्—महापुराणान्तर्गतं चतुर्भागात्मकम् ।             | २० | ०  |
| सिद्धान्तदर्शनम्—महर्षिविदेव्यासप्रणीत निरञ्जनभाष्ययुतम् ।         | १  | ४  |
| आधानपद्धतिः—किंजवडेकरोपाह्वामनशास्त्रिभिः कृता ।                   | १  | १४ |
| पञ्चालम्भमीमांसा—किंजवडेकरोपाह्वामनशास्त्रिविरचिता ।               | ०  | १० |
| शिवभारतम्—कवीन्द्रपरमानन्दविरचितम् । ... ..                        | १  | ०  |